

ការអនុវត្តកិច្ចសន្យាពាណិជ្ជកម្មអន្តរជាតិ

ដោយ៖ បណ្ឌិត មិន ប្រុសបញ្ញារិទ្ធិ

មន្ត្រីនាយកដ្ឋាននីតិសាស្ត្រ

នៃវិទ្យាស្ថានមនុស្សសាស្ត្រនិងវិទ្យាសាស្ត្រសង្គម

E-mail: prosepanharithmin@gmail.com

សេចក្តីផ្តើម

ច្បាប់កិច្ចសន្យាត្រូវបានគេយកទៅអនុវត្តនៅគ្រប់ក្របខណ្ឌអភិវឌ្ឍន៍សហគ្រាសធុនតូច និង មធ្យមក្រុមហ៊ុនរូបវន្តបុគ្គល និង ក្រុមហ៊ុននីតិបុគ្គលជាតិ និង អន្តរជាតិ។ ដើម្បីដំណើរការប្រព្រឹត្តទៅបានល្អ កាត់បន្ថយនូវជម្លោះដែលអាចកើតឡើងជាយថាហេតុ។ ច្បាប់មានតួនាទីយ៉ាងសំខាន់ក្នុងការសម្របសម្រួលដោះស្រាយ កាត់សេចក្តី បញ្ចៀសជម្លោះ ក្នុងគោលបំណងបើកផ្លូវឆ្ពោះទៅរក កំណប់ទ្រព្យនៃការធ្វើពាណិជ្ជកម្ម ទាំងក្របខណ្ឌជាតិ និង អន្តរជាតិ។ ក្នុងទិសដៅបង្ហាញដល់អ្នកអានអ្នកសិក្សាស្រាវ ឱ្យផ្ដោតការយកចិត្តទុកដាក់លើការធ្វើពាណិជ្ជកម្មអន្តរជាតិជាមុនសិន តាមរយៈការអនុវត្តច្បាប់ កិច្ចសន្យាពាណិជ្ជកម្មអន្តរជាតិ។

ផែនការយុទ្ធសាស្ត្រ អភិវឌ្ឍន៍ជាតិ ២០១៩- ២០២៣ មានខ្លឹមសារស្នូលសំខាន់ដើម្បីកំណើន បង្កើតការងារ ធានាសមធម៌

និង ប្រសិទ្ធភាព ឆ្ពោះទៅប្រទេសមានចំណូលមធ្យមកម្រិតខ្ពស់នៅឆ្នាំ២០៣០នោះប្រទេសកម្ពុជាយើងបាន និង កំពុងខិតខំពង្រឹងនិងពង្រីកលើគ្រប់វិស័យ ក្នុងនោះ វិស័យច្បាប់ក៏ដើរតួនាទីយ៉ាងសំខាន់ក្នុងការជំរុញការរីកលូតលាស់ ផ្នែកសេដ្ឋកិច្ចជាពិសេសការធ្វើពាណិជ្ជកម្មអន្តរជាតិ។ តើការអនុវត្តច្បាប់ពាណិជ្ជកម្មអន្តរជាតិ មានដំណើរប្រព្រឹត្តទៅយ៉ាងដូចម្តេច?

១-ការធ្វើពាណិជ្ជកម្មអន្តរជាតិ

ច្បាប់អន្តរជាតិ ជាទូទៅគ្រប់គ្រងវិធីដែល រដ្ឋ និង អន្តរជាតិ បុគ្គល ដទៃទៀតប្រព្រឹត្តចំពោះគ្នាទៅវិញទៅមក។ ចូរចងចាំថា សន្ធិសញ្ញាត្រូវបានធ្វើឡើងរវាងរដ្ឋនិងរដ្ឋ រវាងអង្គការអន្តរជាតិនានា ឬ រវាងរដ្ឋនិងអង្គការអន្តរជាតិ។ ក៏ប៉ុន្តែតើច្បាប់អ្វីដែលគ្រប់គ្រងវិធីដែលអង្គការពាណិជ្ជកម្ម និងបុគ្គលបរទេសធ្វើអាជីវកម្មជាមួយគ្នា? អង្គការពាណិជ្ជកម្ម

នឹងបុគ្គលឯកជនមិនអាចចុះសន្ធិសញ្ញាបានទេ។ នៅពេលដែលសាជីវកម្ម និង បុគ្គលចង់ធ្វើអាជីវកម្មនៅក្នុងប្រជាជាតិដទៃទៀត ជាញឹកញាប់ ពួកគេធ្វើកិច្ចសន្យាពាណិជ្ជកម្ម។ ប្រភេទចម្បងនៃសកម្មភាពពាណិជ្ជកម្មអន្តរជាតិ ដែលកិច្ចសន្យាអាចកើតឡើងរួមមាន៖

(ក) ការលក់ដែលអាចទាក់ទិនទៅ នឹងកិច្ចសន្យាលក់ទំនិញ ឬ ផ្តល់សេវាកម្ម (ខ) កិច្ចសន្យាផ្តល់អាជ្ញាបណ្ណ៖ កិច្ចសន្យាដែលជាមូលដ្ឋាន ទាក់ទិនទៅនឹងកិច្ចសន្យាដែលភាគីមួយបានអនុញ្ញាតឱ្យភាគីមួយទៀត នូវសិទ្ធិផលិត ប្រើប្រាស់ ឬ លក់ផលិតផល ក្រោមលក្ខខណ្ឌជាក់លាក់ណាមួយ និង (គ) សកម្មភាពវិនិយោគ៖ សកម្មភាពដែលអាចទាក់ទិនទៅនឹងការបង្កើត និង ប្រតិបត្តិការនៃក្រុមហ៊ុនចម្រុះ ឬ សាខានៃក្រុមហ៊ុនបរទេស ឬ បុគ្គលសម្ព័ន្ធនៃក្រុមហ៊ុនមួយ។ តើនៅពេលណា ដែលកិច្ចសន្យាពាណិជ្ជកម្ម មួយក្លាយទៅជា កិច្ចសន្យាពាណិជ្ជកម្មអន្តរជាតិ?

២-កិច្ចសន្យាពាណិជ្ជកម្មអន្តរជាតិ

ចំណុចទីមួយ ដែលត្រូវបញ្ជាក់ឱ្យច្បាស់ថា តើកិច្ចសន្យារវាងភាគីចំនួនពីរ ពិតជាកិច្ចសន្យាអន្តរជាតិ ឬ យ៉ាងណា? ជាមូលដ្ឋានប្រសិនបើភាគីទាំងពីរមានកន្លែងអាជីវកម្មពាក់ព័ន្ធនៅក្នុង ប្រទេសតែមួយ ពេលនោះជាទូទៅ កិច្ចសន្យាគឺត្រូវគ្រប់គ្រងដោយប្រទេសនោះ ។ ម្យ៉ាងទៀតដម្លោះ គឺត្រូវបានដោះ

ស្រាយនៅតុលាការ ឬ នៅសាលាមជ្ឈត្តវិនិច្ឆ័យនៃប្រទេសនោះ។ ប៉ុន្តែនៅពេលដែលភាគីទាំងពីរនៃកិច្ចសន្យា មានកន្លែងអាជីវកម្មពាក់ព័ន្ធនៅក្នុងប្រទេសផ្សេងគ្នាពេលនោះ កិច្ចសន្យារបស់ ពួកគេមានលក្ខណៈ ជា អន្តរជាតិ ។ ដូច្នេះវិធានច្បាប់អន្តរជាតិ នឹងអនុវត្តចំពោះកិច្ចសន្យានោះ។ កាលបើភាគីមួយមានកន្លែងអាជីវកម្មច្រើនជាងមួយ ជាទូទៅកន្លែងអាជីវកម្មដែលពាក់ព័ន្ធ គឺកន្លែងណាមួយដែលជាប់ទាក់ទងជិតបំផុតទៅនឹងកិច្ចសន្យា និង ការបំពេញកាតព្វកិច្ច^២នៃកិច្ចសន្យានោះ។ ចូរពិចារណាអំពីករណីរបស់ លោក ជ័យ ដែលជាអ្នកផលិតសម្រេចនៅប៉េប៊ែរ។ ជ័យលក់ផលិតផលសម្រេចរបស់ខ្លួនឱ្យទៅក្រុមហ៊ុន Pennsylvania Pepper Company ដែលជាក្រុមហ៊ុនអាមេរិកាំងដែលមានទីស្នាក់ការនៅប៉េប៊ែរ។ អ្នកតំណាងក្រុមហ៊ុន Pennsylvania Pepper Company ដែលស្ថិតនៅឯប៉េប៊ែរ ចុះហត្ថលេខាលើកិច្ចសន្យាលក់មួយជាមួយ ជ័យ។ កិច្ចសន្យានោះដែលព្រាងដោយការិយាល័យច្បាប់មួយនៅប្រទេសថៃតម្រូវឱ្យ ជ័យ ប្រគល់

¹ សាលាមជ្ឈត្តវិនិច្ឆ័យ មានន័យថាសាលាជំនុំជម្រះក្តីដោយប្រើវិធីដោះស្រាយវិវាទដោយមជ្ឈត្តករ ហើយសេចក្តីសម្រេចរបស់មជ្ឈត្តករចង់ភាគីឱ្យអនុវត្តតាម។

² កាតព្វកិច្ច មានន័យថាចំណងតាមផ្លូវច្បាប់ដែលចង់បុគ្គលពីរនាក់ ដោយឱ្យបុគ្គលម្នាក់ដែលបានកំណត់ហៅថា កូនបំណុលមានករណីយកិច្ចមួយចំនួនចំពោះបុគ្គលម្នាក់ទៀត ដែលបានកំណត់ហៅថា ម្ចាស់បំណុល។

ម្រេចដោយផ្ទាល់ទៅរថយន្តដឹកទំនិញ ដែល
មកពីក្រុមហ៊ុនរបស់ថៃនៅឯចំការរបស់ ជ័យ
ដែលស្ថិតនៅប្រទេសកម្ពុជា ហើយតម្រូវឱ្យ
ក្រុមហ៊ុន Pennsylvania Pepper Company
បង់ប្រាក់ឱ្យ ជ័យ នៅពេលប្រគល់ម្រេច។

ទាំង ជ័យ និង ក្រុមហ៊ុន Pennsylvania
Pepper Company ចង់ដឹងថា តើច្បាប់របស់
ប្រទេសណាដែលអនុវត្តលើកិច្ចសន្យានេះ គឺ
ថាតើជាច្បាប់ប្រទេសកម្ពុជា ជាច្បាប់សហរដ្ឋ
អាមេរិក ឬក៏ជាច្បាប់ប្រទេស។ តើអស់លោក
គិតថាជាច្បាប់របស់ប្រទេសណា ដែលអនុវត្ត
លើកិច្ចសន្យានេះ? ដោយហេតុថាភាគីទាំងពីរ
មានកន្លែងអាជីវកម្មពាក់ព័ន្ធនៅក្នុងប្រទេស
កម្ពុជា។ កន្លែងអាជីវកម្ម ដែលពាក់ព័ន្ធជាងគេ
បំផុត ទៅនឹង កិច្ចសន្យា និង ការបំពេញ
កាតព្វកិច្ចនៃកិច្ចសន្យា នោះច្បាប់ប្រទេស
កម្ពុជា នឹងអនុវត្តចំពោះ កិច្ចសន្យានេះ។
និយាយយ៉ាងងាយគេមើលទៅហាក់ដូចជា ថា
កិច្ចសន្យានេះ ត្រូវធ្វើឡើងដោយភាគីកម្ពុជា
ចំនួនពីរនាក់អញ្ជឹងដែរ។ ហើយជម្លោះណា
មួយដែលកើតចេញពីកិច្ចសន្យានេះប្រហែល
ជាត្រូវដោះស្រាយនៅក្នុងប្រទេសកម្ពុជា លើក
លែងតែភាគីមានការព្រមព្រៀង គ្នាមួយផ្សេង
ពីនេះទៀត។ ក៏ប៉ុន្តែចម្លើយនេះនឹងផ្សេងពី
នេះដែរឬទេ? ប្រសិនបើអ្នកទិញដែលជាជន
ជាតិអាមេរិក នោះគ្រាន់តែធ្វើលិខិតបញ្ជាទិញ
មកពីសហរដ្ឋអាមេរិក មកកាន់ទីភ្នាក់ងារថៃ

មួយ ហើយទីភ្នាក់ងារនោះបន្ទាប់មក ក៏ ទូរ
សព្ទមកលោក ជ័យ ហើយសុំឱ្យជ័យ ចាត់ចែង
ប្រគល់ម្រេចដោយខ្លួនឯងនៅអារញ្ញប្រទេស
ថៃ។ នៅក្នុងឧទាហរណ៍ថ្មីនេះសំណើ³ គឺ ធ្វើ
ឡើងនៅក្នុងប្រទេសថៃ ការធ្វើស៊ូការសំណើ
កើតឡើងនៅក្នុងប្រទេសកម្ពុជា ហើយការ
ប្រគល់ទំនិញគឺត្រូវធ្វើឡើង ដោយឆ្លងកាត់ព្រំ
ដែន នៃប្រទេសទាំងពីរ។ ថ្វីបើក្រុមហ៊ុន
អាមេរិកមានទីភ្នាក់ងារនៅប៉ោយប៉ែតក៏ដោយ
ក៏ទីភ្នាក់ងារនេះហាក់ដូចជា មិនមានការពាក់
ព័ន្ធណាមួយឡើយនៅក្នុងកិច្ចសន្យា។ បើមាន
ជម្លោះកើតឡើង តើច្បាប់របស់ប្រទេសណា
ដែលនឹងត្រូវអនុវត្តលើកិច្ចសន្យានេះ? ហើយ
តើនៅទីណាដែលជម្លោះត្រូវបានដោះស្រាយ?
នៅក្នុងស្ថានភាពនេះចម្លើយ ហាក់ដូចជាមិន
សូវច្បាស់លាស់សោះ។

ការសំខាន់ត្រូវដឹងថា ច្បាប់ណាត្រូវ
អនុវត្ត ពីព្រោះរឿងនេះអាចប៉ះពាល់ដល់សិទ្ធិ
និងកាតព្វកិច្ចរបស់ភាគីនៃកិច្ចព្រមព្រៀង។

³ សំណើមានន័យថាការសុំបង្កើតកិច្ចសន្យាដែលធ្វើឡើង
ដោយមានឆន្ទៈភ្ជាប់ខ្លួនជាមួយនឹងចំណងគតិយុត្តក្នុង
ករណី ដែលមានស៊ូការរបស់ភាគីម្ខាងទៀតចំពោះ
សំណើ នេះ។ និយាយយ៉ាងខ្លីគឺជាការស្នើបង្កើតកិច្ច
សន្យា។ អ្នកស្នើហៅ (Offeror) ឯអ្នកទទួលសំណើហៅ
ថា(Offeree)។

⁴ ស៊ូការមានន័យថាការសំដែងឆន្ទៈដែលបុគ្គលម្នាក់បាន
បញ្ចេញការយល់ព្រមរបស់ខ្លួនចំពោះសំណើ ដែល
បុគ្គលដទៃ បានស្នើមកខ្លួនដើម្បីបង្កើតកិច្ចសន្យា។

ឧទាហរណ៍នៅក្នុងយុត្តាធិការជាច្រើនដែលប្រើច្បាប់ Common Law ជាទូទៅធ្វើការស៊ើបអង្កេតសំណើមានអានុភាព នៅពេលដែលស៊ើបអង្កេតនោះ ត្រូវបានធ្វើយ៉ាងត្រឹមត្រូវដោយភាគីដែលធ្វើស៊ើបអង្កេតសំណើ។ ក៏ប៉ុន្តែនៅក្នុងយុត្តាធិការជាច្រើនដែលប្រើប្រព័ន្ធច្បាប់ស៊ីវិល Civil Law ជាទូទៅធ្វើស៊ើបអង្កេតសំណើមានអានុភាព នៅពេលដែលភាគីធ្វើសំណើបានទទួលស៊ើបអង្កេតសំណើ។ ការខុសគ្នានេះ អាចមិនមែនជារឿងតូចតាចទេ ប្រសិនបើភាគីដែលធ្វើសំណើព្យាយាមដកសំណើនោះវិញ ក្រោយពីភាគីម្ខាងទៀតបានធ្វើស៊ើបអង្កេតសំណើ ក៏ប៉ុន្តែមុនពេលដែលអ្នកធ្វើសំណើបានទទួលស៊ើបអង្កេតសំណើ។

សំណួរសួរថា តើច្បាប់ណាដែលអនុវត្តនោះ អាចធ្វើឱ្យប៉ះពាល់ដល់បញ្ហាសំខាន់ដទៃទៀតផងដែរ ដែលទាក់ទិនទៅនឹងកិច្ចការពាណិជ្ជកម្ម។ ឧទាហរណ៍តើអ្នកណាជាអ្នកទទួលខុសត្រូវបង់ពន្ធដារ នៅពេលដែលទំនិញត្រូវនាំចេញពីប្រទេសកម្ពុជា ឬ នាំចូលទៅក្នុងប្រទេសថៃ? តើអ្នកណាជាអ្នកទទួលខុសត្រូវចំពោះ ការខូចខាតដល់ទំនិញប្រសិនបើ រថយន្តដែលដឹកទំនិញនោះធ្លាក់ចុះពីលើស្ពាន ដែលស្ថិតនៅចន្លោះប្រទេសទាំងពីរ ហើយគ្រាប់ម្រេចដែលផ្ទុកនៅក្នុងរថយន្តត្រូវខូចខ្ទេច? ចំពោះសំណួរដែលសួរថាតើត្រូវដោះស្រាយជម្លោះនៅទីណា ក៏រឹតតែសំខាន់

ណាស់ដែរ។ ភាគីនៃកិច្ចសន្យាមានអារម្មណ៍ជាម្ចាស់អំពីកិច្ចសន្យាពាណិជ្ជកម្មអន្តរជាតិ ត្រូវបានដោះស្រាយយ៉ាងប្រសើររាប់ផុតនៅក្នុងប្រទេសអព្យាក្រឹត ឬដោយសាលាមជ្ឈត្តវិនិច្ឆ័យជាជាង ដោះស្រាយដោយប្រទេសសាមីភាគីដែលនៅទីនោះភាគីមួយអាចមានប្រៀបជាងភាគីមួយទៀតនោះ។

៣-កិច្ចសន្យាពាណិជ្ជកម្មអន្តរជាតិមួយចំនួន

៣.១-កិច្ចសន្យាពាណិជ្ជកម្មទូទៅ

កិច្ចសន្យាអាចខ្លី ឬ វែង អាស្រ័យទៅលើ ១ ចែងលក្ខខណ្ឌទាំងឡាយ ដែលកិច្ចសន្យានោះមាន ។ គ្មានច្បាប់ស្តីពីប្រវែងនៃកិច្ចសន្យាឡើយ ប៉ុន្តែវាជាការឆ្ងាតវាងវៃ ក្នុងការធ្វើឱ្យកិច្ចសន្យានោះ មានប្រសិទ្ធភាពដោយមិនលុប ១ ចែងចាំបាច់ណាមួយឡើយ។ យ៉ាងហោចណាស់កិច្ចសន្យាទាំងឡាយ គួរតែវែងគ្រប់គ្រាន់ល្មម និង ប្រាប់យើងអំពីអ្វីដែលអ្នកត្រូវធ្វើ និង អ្វីដែលមិនត្រូវធ្វើ។ ខាងក្រោមនេះ គឺ ជាចំណុចត្រួតពិនិត្យ នៃប្រការដែលត្រូវតែយកមកពិចារណានៅពេលព្រាងកិច្ចសន្យា៖

(១) ធ្វើឱ្យប្រាកដថាភាគីទាំងពីរ ច្បាស់លាស់អំពី ១ ចែងនៃកិច្ចព្រមព្រៀងជាក់ស្តែងទាំងអស់មុនអ្នកផ្តើមសរសេរកិច្ចសន្យា។ វាជាគំនិត

⁵ The Asia Foundation, *INTERNATIONAL CONTRACT LAW*, International Printing House, Phnom Penh, 2001, p.11-12.
⁶ -ibid., p. 15.

ល្អមួយក្នុងការរាយបញ្ជីនូវ ខចៃដទាំងឡាយ នៅក្នុងទម្រង់ព្រាង ហើយឱ្យភាគីទាំងអស់ យល់ព្រមចំពោះ ខចៃដ ទាំងនោះជាដំបូង សិនមុន នឹងសម្រេចថា តើ ខចៃដ ទាំងនោះ នឹងត្រូវគេសរសេរព្រាងទៅក្នុងកិច្ចសន្យា តាមរបៀបណា និង នៅកន្លែងណានោះ។ (២) ធ្វើកិច្ចព្រមព្រៀងលើអ្វីដែលនឹងត្រូវកើតឡើង ក្នុងករណី ដែលមានការបំពានកិច្ចសន្យា ដោយភាគីណាមួយនៃភាគីទាំងអស់នោះ។ (៣) ធ្វើកិច្ចព្រមព្រៀង ថា តើនរណា នឹងត្រូវ ហៅមកដោះស្រាយរាល់ទំនាស់ពាក់ព័ន្ធ ជាមួយអត្ថន័យ ខចៃដ នៃកិច្ចសន្យាទាំង នោះ។ (៤) ចូរពិចារណាអំពីឈ្មោះនៃកិច្ចសន្យា ដែលនឹងពិពណ៌នាឱ្យបានច្បាស់លាស់ អំពី គោលបំណងរបស់កិច្ចសន្យានោះតាមលក្ខណៈងាយៗ។

៣.២-កិច្ចសន្យាអង្គការអន្តរជាតិ

ច្បាប់អន្តរជាតិជាទូទៅ គ្រប់គ្រងវិធី ដែលរដ្ឋ និង អន្តរជាតិ បុគ្គល ដទៃទៀត ប្រព្រឹត្តិចំពោះគ្នាទៅវិញទៅមក។ ចូរចងចាំថា សន្ធិសញ្ញាត្រូវបានធ្វើឡើងរវាងរដ្ឋនិងរដ្ឋ រវាង អង្គការអន្តរជាតិនានា ឬ រវាងរដ្ឋនិងអង្គការ អន្តរជាតិ។ ក៏ប៉ុន្តែតើច្បាប់អ្វីដែលគ្រប់គ្រងវិធី អង្គការពាណិជ្ជកម្ម និងបុគ្គលបរទេសធ្វើជា ដីវកម្មជាមួយគ្នា? អង្គការពាណិជ្ជកម្ម និង បុគ្គលឯកជនមិនអាចចុះសន្ធិសញ្ញាបានទេ។ នៅពេលដែលសាជីវកម្ម និង បុគ្គលចង់ធ្វើជា

ដីវកម្ម នៅក្នុងប្រជាជាតិដទៃទៀត ជាញឹកញាប់ ពួកគេធ្វើកិច្ចសន្យាពាណិជ្ជកម្ម។ ប្រភេទចំបង នៃសកម្មភាពពាណិជ្ជកម្មអន្តរជាតិ ដែលកិច្ច សន្យាអាចកើតមានរួមមាន៖ ការលក់ដែល អាចទាក់ទិនទៅនឹងកិច្ចសន្យាលក់ទំនិញ ឬ ផ្តល់សេវាកម្ម។

កិច្ចសន្យាផ្តល់សេវាកម្ម កិច្ចសន្យាផ្តល់ អាជ្ញាប័ណ្ណ ដែលជាមូលដ្ឋានទាក់ទិនទៅនឹង កិច្ចសន្យា ដែលភាគីមួយបានអនុញ្ញាតឱ្យភាគី មួយទៀត នូវសិទ្ធិផលិតប្រើប្រាស់ ឬ លក់ ផលិតផលក្រោមក្របខណ្ឌជាក់លាក់ណាមួយ និង សកម្មភាពវិនិយោគ ដែលអាចទាក់ទិន ទៅនឹងការបង្កើត និង ប្រតិបត្តិការនៃក្រុមហ៊ុន ចម្រុះ ឬ សាខានៃក្រុមហ៊ុនបរទេស ឬ បុគ្គល សម្ព័ន្ធនៃក្រុមហ៊ុនមួយ។ តើនៅពេលណា ដែលកិច្ចសន្យាពាណិជ្ជកម្មមួយក្លាយទៅជា កិច្ចសន្យាពាណិជ្ជកម្មអន្តរជាតិ? តើកិច្ចសន្យា រវាងភាគីចំនួនពីរពិតជាកិច្ចសន្យាអន្តរជាតិ ឬ យ៉ាងណា? ជាមូលដ្ឋានប្រសិនបើភាគីទាំងពីរ មានកន្លែងអាជីវកម្មពាក់ព័ន្ធ នៅក្នុងប្រទេស តែមួយពេលនោះកិច្ចសន្យា គឺ ត្រូវគ្រប់គ្រង ដោយច្បាប់របស់ប្រទេសនោះ។

ប៉ុន្តែនៅពេលដែល ភាគីទាំងពីរនៃកិច្ច សន្យា មានកន្លែងអាជីវកម្មពាក់ព័ន្ធនៅក្នុង ប្រទេសផ្សេងគ្នា ពេលនោះកិច្ចសន្យារបស់ពួក គេ មានលក្ខណៈ ជាអន្តរជាតិ ដូច្នេះវិធាន ច្បាប់អន្តរជាតិនឹងអនុវត្តចំពោះកិច្ចសន្យា

នោះ។ កាលណាកាតិកម្មមានកន្លែងអាជីវកម្ម ច្រើនជាងមួយ ជាទូទៅកន្លែងអាជីវកម្មដែល ពាក់ព័ន្ធ គឺ កន្លែងណាមួយដែលជាប់ទាក់ទង ជិតបំផុតទៅនឹងកិច្ចសន្យា និងការបំពេញ កាតព្វកិច្ច នៃកិច្ចសន្យានោះ។ ជួនកាលភាគី ទាំងសងខាងអាចធ្វើជាកិច្ចព្រមព្រៀង ដើម្បី ជំរុញសេវា លក់ទំនិញ។

៣.៣-កិច្ចសន្យាទូទាត់ដោះដូរ

កិច្ចព្រមព្រៀង ទូទាត់ដោះដូរ កើត ឡើងនៅពេលដែលភាគីមួយនៃកិច្ចប្រគល់ ទំនិញ សេវាកម្ម បច្ចេកវិទ្យា ឬ ក៏អ្វីដែលមាន តម្លៃផ្សេងទៀត ទៅឱ្យភាគីមួយទៀត ហើយ ជាថ្មី ភាគីមួយទៀតផ្តល់ទំនិញ សេវាកម្ម បច្ចេកវិទ្យា ឬ ក៏របស់មានតម្លៃទៅឱ្យភាគីទីមួយ។ ប្រទេសជាច្រើននៅតំបន់អាស៊ីភាគអាគ្នេយ៍ អ៊ីរ៉ង់ខាងកើត និង អាហ្វ្រិក ជាប្រពៃណីមាន ការពាក់ព័ន្ធនឹងកិច្ចព្រមព្រៀងទូទាត់ដោះ ដូរ។ នៅ តំបន់អាស៊ី ប្រទេស សិង្ហបុរីជា មជ្ឈមណ្ឌលពាណិជ្ជកម្ម ទូទាត់ដោះដូរចំបង ប្រចាំតំបន់នេះ មានកិច្ចព្រមព្រៀងទូទាត់ដោះ ដូរប្រភេទខុសគ្នា⁷។ ខាងក្រោមនេះ គឺ ជាការ ពិភាក្សាសង្ខេបអំពីប្រភេទសំខាន់ៗនៃកិច្ចព្រម ព្រៀងទូទាត់ដោះដូរ ។ កិច្ចសន្យាដូរទំនិញនឹង ទំនិញ គឺទាក់ទិនទៅនឹងកិច្ចសន្យា ដែលតម្រូវ ឱ្យភាគីមួយផ្តល់ទំនិញ ឬសេវាកម្មជាថ្មីទៅ

នឹងទំនិញនឹងសេវាកម្មពិភាក្សាផ្សេងទៀត។ ដូច ជាកាលបើឈ្មួញម្នាក់នៅកម្ពុជា យល់ព្រម ផ្គត់ផ្គង់ខោអាវមួយចំនួន ទៅឱ្យឈ្មួញម្នាក់ ទៀតនៅប្រទេសកូរ៉េខាងត្បូង ជាថ្មីទៅនឹង ទោចក្រយានយន្ត មួយចំនួនដល់ឈ្មួញនៅ កម្ពុជា។

៣.៤-កិច្ចសន្យាទិញទៅវិញទៅមក

កិច្ចសន្យាអាជីវកម្ម ដែលទាក់ទងទៅ នឹងការផ្គត់ផ្គង់ទៅវិញទៅមកនូវទំនិញ ឬសេវា កម្មវាងភាគីទៅតាមកិច្ចសន្យា ពីរដាច់ដោយ ឡែកពីគ្នា ដែលភ្ជាប់ទំនាក់ទំនងនឹងគ្នាដោយ កិច្ចព្រមព្រៀង ទីបីមួយទៀត។ អាជីវកម្ម រថយន្តក្រុងបុមបៃ ប្រទេសឥណ្ឌា ព្រមព្រៀង ទិញទៅវិញទៅមក នៅក្នុងកិច្ចសន្យាមួយ ជាមួយ នឹងរាជរដ្ឋាភិបាលនៃប្រទេសកម្ពុជា។ រាជរដ្ឋាភិបាលនៃប្រទេសកម្ពុជាយល់ព្រមទិញ រថយន្តក្រុងមួយចំនួន ពីសាជីវកម្មរថយន្តក្រុង នៅបុមបៃ នៅក្នុងកិច្ចសន្យាទីពីរ ឱ្យតែសាជីវកម្ម រថយន្តក្រុងនេះ យល់ព្រមទិញទំនិញផ្សេងៗ ដូចជាកៅស៊ូសំបកកង់មួយចំនួន ពីប្រទេស កម្ពុជា នៅក្នុងកិច្ចសន្យាទីបី។ តាមការពិតភាគី ទាំងនេះដោះដូរគ្នា រវាងរថយន្តក្រុងជាមួយ នឹងកៅស៊ូសំបកកង់។

៣.៥-កិច្ចសន្យាទិញមកវិញ

កិច្ចព្រមព្រៀង ដែលទាក់ទងទៅនឹង ការលក់គ្រឿងបរិក្ខារ ឬ បច្ចេកវិទ្យា ពីអ្នកផ្គត់

⁷ WTO, *Opening Markets for Trade in Services*, At the University Press, Cambridge, 2008, p.61-63.

ផ្តល់ម្នាក់ឱ្យទៅប្រទេស ដែលកំពុងអភិវឌ្ឍ
ដោយអ្នកផ្គត់ផ្គង់ ទទួលយកការទូទាត់ជា
ទំនិញដែលផលិតដោយគ្រឿងបរិក្ខារ ឬបច្ចេកវិទ្យា
នោះ។ ឧបមាថាក្រុមហ៊ុនបរទេសមួយយល់
ព្រមមកសាងរោងចក្រ និងតម្លើងគ្រឿងបរិក្ខារ
ដើម្បីផលិតអំបោះ ធ្វើពីកប្បាស នៅក្នុង
ប្រទេសដែលកំពុងអភិវឌ្ឍ។ ផ្ទុយពីយល់ព្រម
យកឈ្នួល ជាប្រាក់សម្រាប់ការតម្លើងរោងចក្រ
នោះ ក្រុមហ៊ុនបរទេសអាចយល់ព្រមទទួល
យកអំបោះ ធ្វើពីកប្បាស ដែលផលិតនៅរោង
ចក្រនោះក្នុង រយៈពេលជាច្រើនឆ្នាំ។

៣.៦-កិច្ចសន្យាទូទាត់ទ្វេភាគី

កិច្ចព្រមព្រៀងរវាងពីរប្រទេស ដែល
ប្រទេសនីមួយៗ យល់ព្រមទិញទំនិញក្នុង
ចំនួនកំណត់ជាកំលាក់ ណាមួយនៅក្នុង
កិច្ចសន្យាដាច់ដោយឡែកពីគ្នា ពីប្រទេសមួយ
ទៀត។ កិច្ចព្រមព្រៀងនេះប្រហាក់ប្រហែលគ្នា
ទៅ នឹងកិច្ចសម្រុះសម្រួលសម្រាប់កិច្ចព្រម
ព្រៀងទិញទៅវិញទៅមក ដែលបានពិភាក្សា
ខាងលើ។ ក៏ប៉ុន្តែនៅក្នុងកិច្ចព្រមព្រៀងទូទាត់
ទ្វេភាគីប្រទេសនីមួយៗ រក្សាទុកគណនីទូទាត់
ទ្វេភាគីនៅធនាគារនានា។ ប្រទេសនីមួយៗ
ពិនិត្យមើលគណនីទូទាត់ទ្វេភាគីរបស់ប្រទេស
មួយទៀត ដើម្បីឱ្យប្រាកដថាមានតុល្យភាព
នៃជញ្ជីងពាណិជ្ជកម្មរវាងប្រទេសទាំងពីរ
នេះ។

ប្រសិនបើប្រទេស ក ទិញទំនិញពី
ប្រទេស ខ ច្រើនជាងប្រទេស ខ ទិញទំនិញពី
ប្រទេស ក ពេលនោះការទិញរបស់ប្រទេស ក
ពីប្រទេស ខ ត្រូវផ្អាករហូតទាល់តែគណនី
មានតុល្យភាពសាជាថ្មី។ ប្រសិនបើនៅទី
បញ្ចប់នៃរយៈពេលដែលកំណត់ក្នុងកិច្ច
ព្រមព្រៀងតុល្យភាព គណនី ត្រូវស្ថិតនៅខាង
ផ្នែកណាមួយពោលគឺ ប្រសិនបើប្រទេសណា
មួយ បានទិញច្រើនជាងប្រទេសមួយទៀត
ពេលនោះប្រទេសដែលបានទិញតិចជាងគេ
នោះ ជាធម្មតា ត្រូវចេញសងចំពោះ
អតុល្យភាព គណនីនេះ^៨។ តើជម្លោះអំពីកិច្ច
សន្យាពាណិជ្ជកម្មអន្តរជាតិត្រូវបានដោះ
ស្រាយដោយវិធីណា?

**៤-ដំណោះស្រាយការអនុវត្តកិច្ចសន្យា
ពាណិជ្ជកម្មអន្តរជាតិ**

ដូចដែលបានពិភាក្សាខាងលើ កិច្ច
សន្យាមួយរវាងភាគី ដែលមានកន្លែងអាជីវកម្ម
ពាក់ព័ន្ធនៅក្នុងប្រទេសផ្សេងគ្នា មានលក្ខណៈ
ជាអន្តរជាតិ ហើយជាទូទៅត្រូវស្ថិតនៅក្រោម
ច្បាប់ពាណិជ្ជកម្មអន្តរជាតិ។ ខាងក្រោមនេះគឺ
ជាប្រភពច្បាប់ខ្លះៗ ដែលអាចអនុវត្តលើកិច្ច
សន្យាពាណិជ្ជកម្មអន្តរជាតិ។ ការសំខាន់ភាគី
ត្រូវពិចារណា បញ្ហាទាំងនេះ មុននឹងធ្វើកិច្ច
សន្យាពាណិជ្ជកម្មអន្តរជាតិ។ តាមតែអាចធ្វើ

⁸ The Asia Foundation, *International Contract Law*,
op. cit., p.16.

ទៅបាន ភាគីគប្បីព្យាយាមធ្វើឱ្យប្រាកដថា ពួកគេបានយល់និងយល់ព្រមលើច្បាប់ដែល នឹងអនុវត្តចំពោះកិច្ចសន្យារបស់ពួកគេ និង លើវិធីដោះស្រាយជម្លោះ។ ការនេះសំខាន់ផង ដែរ ក្នុងការបញ្ជាក់ថា នេះគឺជាវិស័យមួយដ៏ លំបាក ហើយប្រហែលជាមិនមានចម្លើយ ច្បាស់លាស់ ចំពោះបញ្ហាជាចំណោទពិសេស ណាមួយទេ។

៤.១-ចំពោះកិច្ចសន្យា

មិនថាឡើយកិច្ចសន្យាមួយ ត្រូវបានគេ គិតថា ជាកិច្ចសន្យាអន្តរជាតិ ឬ មិនមែននោះ ទេ កិច្ចសន្យាដែលភាគីបានធ្វើ គឺជាប្រភព ច្បាប់ទីមួយស្តីពីសិទ្ធិ និង កាតព្វកិច្ចរបស់ពួក គេនិង ស្តីពីដំណោះស្រាយជម្លោះទាក់ទិនទៅ នឹងកិច្ចសន្យា។ មាត្រា២២នៃក្រឹត្យច្បាប់លេខ ៣៨ ដែលជា ច្បាប់កិច្ចសន្យាបច្ចុប្បន្នរបស់ ប្រទេសកម្ពុជាឆ្នាំ ១៩៨៨ ចែងថា «កិច្ចសន្យា ទុកជាច្បាប់រវាងភាគី»។ ផ្នែកខ្លះៗនៃកិច្ចសន្យា អាចមានសារសំខាន់ពិសេសក្នុងការជួយភាគី និងតុលាការក្នុងការកំណត់ថា តើច្បាប់ណា ដែលគ្រប់គ្រងកិច្ចសន្យា និង ថាតើជម្លោះត្រូវ បានដោះស្រាយដោយវិធីណា។ ផ្នែកសំខាន់ ពីរក្នុងចំណោមផ្នែកសំខាន់ទាំងនេះ នៃកិច្ច សន្យាគឺខ្លះចែងស្តីពីការជ្រើសរើសច្បាប់ និងការ ជ្រើសរើសសាលាជម្រះក្តី។ នៅក្នុងយុត្តាធិការ

មួយចំនួនភាគីនៃកិច្ចសន្យាអាចជ្រើសរើស យកច្បាប់ដែលនឹងអនុវត្តលើកិច្ចសន្យារបស់ គេ។ តាមធម្មតាច្បាប់ដែលបានជ្រើសរើស នោះត្រូវតែទាក់ទិនដល់កិច្ចការអាជីវកម្ម។

ឧទាហរណ៍ អ្នកទិញជនជាតិកម្ពុជា ម្នាក់ យល់ព្រមទិញសូត្រនៅពីអ្នកលក់ជន ជាតិឥណ្ឌូនេស៊ីម្នាក់។ កិច្ចសន្យានេះចែងថា អ្នកលក់ត្រូវប្រគល់សូត្រនៅដល់អ្នកទិញនៅ រាជធានីភ្នំពេញ។ ទំនិញនេះត្រូវដឹកតាម កប៉ាល់ពីឥណ្ឌូនេស៊ីមកសឹង្ហបុរី ដែលបន្ទាប់ មកទៀតដឹកតាមរថភ្លើង ពីសឹង្ហបុរីមកបាងកក ហើយនៅទីបញ្ចប់ត្រូវដឹកតាមរថយន្តពី បាងកក មកកាន់រាជធានីភ្នំពេញ។ ដូច្នេះការ ប្រតិបត្តិកិច្ចសន្យានេះ ឆ្លងកាត់យុត្តាធិការជា ច្រើនគឺ ឥណ្ឌូនេស៊ី សឹង្ហបុរី ម៉ាឡេស៊ី ថៃ និង កម្ពុជា។ ឧបមាថាភាគីនៃកិច្ចសន្យាជ្រើសរើស យកច្បាប់របស់សឹង្ហបុរី ដើម្បីដោះស្រាយ ជម្លោះណាមួយដែលកើតឡើង ប្រហែល ដោយសារច្បាប់នេះ មានភាពងាយស្រួលនឹង អនុវត្ត ឬ ដោយសារហេតុផលណាមួយដទៃ ទៀត។ ដើម្បីឱ្យប្រាកដថា សេចក្តីប្រាថ្នារបស់ គេត្រូវបានគោរព ភាគីអាចដាក់បញ្ចូលនូវ សេចក្តីចែងមួយទៅក្នុងកិច្ចសន្យាដូចជាថា «អ្នកទិញនិងអ្នកលក់យល់ព្រមថា រាល់ជម្លោះ ដែលកើតឡើងពីកិច្ចសន្យា ត្រូវស្ថិតនៅក្រោម សមត្ថកិច្ចច្បាប់សឹង្ហបុរី»។

^១ សិទ្ធិ មានន័យថាសេចក្តីសម្រេចតាមអំណាចច្បាប់។

ភាគីអាចជ្រើសរើសយកកិច្ចព្រមព្រៀងអន្តរជាតិ ឱ្យគ្រប់គ្រងកិច្ចសន្យារបស់គេបានផងដែរ ដូចជា **អនុសញ្ញាអង្គការសហប្រជាជាតិ ស្តីពីកិច្ចសន្យាលក់ទំនិញអន្តរជាតិ ១៩៨០ (CISG)** ឬ កម្រងវិធានដទៃទៀតដូចជាគោលការណ៍នៃ **កិច្ចសន្យាពាណិជ្ជកម្មអន្តរជាតិ (UNIDROIT)** ឆ្នាំ១៩៩៤។ គោលការណ៍ទាំងនេះនឹងមានពិភាក្សាបន្ថែមទៀត នៅក្នុងផ្នែកខាងក្រោមនេះ។ ម្យ៉ាងទៀតភាគីអាចជ្រើសរើសទឹកនៃដែលត្រូវជំនុំជម្រះជម្លោះកិច្ចសន្យា ឧទាហរណ៍ភាគីអាចបញ្ចូលខ្លួនទៅក្នុងកិច្ចសន្យាដែលចែងថា «ភាគីយល់ព្រមថា រាល់ជម្លោះដែលកើតចេញពីកិច្ចសន្យា ត្រូវតែវិនិច្ឆ័យនៅតុលាការរបស់ប្រទេសសិង្ហបុរីតែប៉ុណ្ណោះ ដោយមិនគិតដល់តុលាការផ្សេងទៀត ដែលអាចមានសមត្ថកិច្ចដោយឡែកក្រៅពី ខ្លួននេះ»។

ភាគីជាច្រើននៃកិច្ចសន្យាពាណិជ្ជកម្មអន្តរជាតិ ជ្រើសរើសយកសាលាមជ្ឈត្តវិនិច្ឆ័យសន្តានកម្មជាជាង ជ្រើសរើសយកតុលាការឱ្យដោះស្រាយជម្លោះ ឱ្យពួកគេដោយសារហេតុផលមួយចំនួន។ កិច្ចសន្យាពាណិជ្ជកម្មអន្តរជាតិ អាចចែងសំអាងលើកម្រងស្តង់ដារអន្តរជាតិផងដែរ។ ឧទាហរណ៍កិច្ចសន្យាទាំងនេះ អាចបញ្ចូលវាក្យសព្ទពាណិជ្ជកម្មនៃសភាពាណិជ្ជកម្មអន្តរជាតិដែលគេហៅថា «វាក្យសព្ទពាណិជ្ជកម្មអន្តរជាតិ

«INCOTERMS»។ វាក្យសព្ទពាណិជ្ជកម្មអន្តរជាតិ គឺជាវាក្យសព្ទស្តង់ដារដែលប្រើនៅក្នុងកិច្ចសន្យាលក់ទំនិញអន្តរជាតិ។ វាក្យសព្ទទាំងនេះ បែងចែកសិទ្ធិ និងកាតព្វកិច្ច រវាងភាគីដែលទាក់ទិនទៅនឹងបញ្ហាស្តីពី ការដឹកជញ្ជូន ការប្រគល់ទំនិញ ការធានារ៉ាប់រង និង ភយន្តរាយលើការបាត់បង់ទំនិញ។ ឧទាហរណ៍សេចក្តីចែងនៃកិច្ចសន្យាមួយអាចចែងថា «អ្នកលក់យល់ព្រមប្រគល់ក្រដាសចំនួន ១០០០០ រ៉ាម ក្នុងតម្លៃ ៥ដុល្លាអាមេរិក ក្នុងមួយរ៉ាម CIF កំពង់សោម (វាក្យសព្ទពាណិជ្ជកម្មអន្តរជាតិ ១៩៩០)។ ពាក្យ CIF យោងដល់ពាក្យ «ថ្ងៃដើមថ្ងៃធានារ៉ាប់រង និង ថ្ងៃដឹកជញ្ជូន»។ នេះមានន័យថា តម្លៃដែលអ្នកទិញបង់ទៅតាមកិច្ចសន្យានោះ (៥ដុល្លា) ក្នុង១រ៉ាមរ៉ាប់បញ្ចូលទាំងថ្ងៃក្រដាស ថ្ងៃប្រគល់ក្រដាស ទៅដល់កំពង់សោម ហើយនិងថ្ងៃធានារ៉ាប់រងចំពោះការបាត់បង់ ឬការខូចខាតដល់ក្រដាសក្នុងកំឡុងពេលដឹកជញ្ជូនទៅកាន់កំពង់សោម។ ការប្រើ «វាក្យសព្ទពាណិជ្ជកម្មអន្តរជាតិ ឆ្នាំ ១៩៩០» មានន័យថាជម្លោះណាមួយដែលកើតចេញពីកិច្ចសន្យា ពាក្យ CIF ត្រូវតែបកស្រាយដោយយោងទៅតាមការបកស្រាយវាក្យសព្ទពាណិជ្ជកម្មអន្តរជាតិ១៩៩០។

**៤.២-ចំពោះច្បាប់ពាណិជ្ជកម្មក្នុងស្រុក
របស់រដ្ឋដែលទាក់ទងទៅនឹងកិច្ច
ការ អាជីវកម្ម**

ច្បាប់ពាណិជ្ជកម្ម ក្នុងស្រុករបស់
បណ្តាប្រទេស ដែលពាក់ព័ន្ធនៅក្នុងកិច្ចការ
អាជីវកម្ម គឺជាប្រភពច្បាប់ដ៏សំខាន់មួយផ្សេង
ទៀត។ នៅក្នុងឧទាហរណ៍ខាងលើស្តីពី ជ័យ
រឿងនេះអាចរួមបញ្ចូលច្បាប់ពាណិជ្ជកម្មរបស់
ប្រទេសកម្ពុជា ច្បាប់ថៃ ហើយនិង ច្បាប់សហ
រដ្ឋអាមេរិក។ ដូចដែលបានកត់សម្គាល់ខាង
លើ ភាគីអាចចែងបញ្ជាក់នៅក្នុងកិច្ចសន្យា
របស់គេ ថាតើច្បាប់ណាដែលនឹងត្រូវអនុវត្ត។
ក៏ប៉ុន្តែកាលបើមិនមាន ខ ចែងស្តីពីការជ្រើស
រើសច្បាប់ ដែលអាចដាក់ឱ្យប្រតិបត្តិបាននោះ
ទេ គេនឹងមិនដឹងច្បាស់លាស់ថា តើច្បាប់របស់
ប្រទេស ដទៃទៀតនឹងអនុវត្ត ឬយ៉ាងណា
ហើយថា តើច្បាប់ប្រទេសទាំងនោះត្រូវអនុវត្ត
ដោយរបៀបណាទេ។ រឿងនេះសំខាន់ដោយ
ហេតុថា វាអាចមានភាពខុសគ្នារវាងច្បាប់
របស់ប្រជាជាតិនានា ដែលពាក់ព័ន្ធនឹងកិច្ច
ការអាជីវកម្មដែលជាវិស័យច្បាប់ នៃយុត្តាធិ
ការផ្សេងៗគ្នា ដែលមិនចុះសម្រុងនឹងគ្នា។ នៅ
ក្នុងករណីនេះ វិធានច្បាប់អន្តរជាតិឯកជន ឬ
ទំនាស់នៃការអនុវត្តច្បាប់នឹងអនុវត្តលើ
ប្រតិបត្តិការនោះ។

តុលាការអនុវត្តវិធានច្បាប់ អន្តរជាតិ
ឯកជន ដើម្បីដោះស្រាយជម្លោះនៅពេល
ដែលច្បាប់ សមត្ថកិច្ច ឬ សាលក្រម របស់

តុលាការនៃប្រទេសមួយផ្សេងទៀត មានការ
ពាក់ព័ន្ធ។ ជាពិសេសវិធានទាំងនេះកំណត់ថា
តើនៅពេលណា និង ដោយវិធីណា ដែល
តុលាការក្នុងស្រុកពិចារណាអំពីអង្គហេតុនៃ
ប្រព័ន្ធច្បាប់បរទេសនៅក្នុងរឿងក្តីមួយ ដែល
ខ្លួនកំពុងសម្រេច។ វិស័យច្បាប់ដែលចែងអំពី
វិធានទាំងនេះគេហៅថា «ច្បាប់អន្តរជាតិឯក
ជន» នៅក្នុងប្រជាជាតិដែលប្រើប្រព័ន្ធច្បាប់ស៊ី
វិល ហើយគេហៅថាទំនាស់នៃការអនុវត្តច្បាប់
នៅក្នុងប្រជាជាតិដទៃទៀត ដែលប្រើប្រព័ន្ធ
ច្បាប់ Common Law។ វិធានទាំងនេះ គឺជា
ផ្នែកមួយនៃច្បាប់ក្នុងស្រុករបស់ប្រទេស
នីមួយៗ ហើយវាប្រែប្រួលពីប្រជាជាតិមួយទៅ
ប្រជាជាតិមួយទៀត។ ជួនកាលរដ្ឋខ្លះមាន
សន្ធិសញ្ញាជាមួយនឹងរដ្ឋខ្លះទៀតដែលទាក់ទិន
ទៅ នឹងវិធីដែលតុលាការ នឹងអនុវត្តច្បាប់
បរទេសនៅក្នុងការដោះស្រាយជម្លោះ។ នៅ
ក្នុងប្រជាជាតិដែលអនុវត្តច្បាប់ Common Law
វិធានស្តីពីភាពខុសគ្នា នៃច្បាប់ជាទូទៅទាក់ទិន
ទៅនឹងបញ្ហាសំខាន់ៗយ៉ាងគឺ៖ (១)សាលា
ជម្រះដ៏សមស្រប៖ ថាតើតុលាការក្នុងស្រុក
មានសមត្ថកិច្ចដោះស្រាយ រឿងក្តីដែល
ទាក់ទិនទៅនឹងអង្គហេតុបរទេស ឬ យ៉ាងណា
(២)អំពីសាច់ច្បាប់៖ ប្រសិនបើតុលាការក្នុង
ស្រុកពិតជាជំនុំជម្រះរឿងក្តី ដែលទាក់ទិនទៅ
នឹងអង្គហេតុបរទេសនោះមែន ថាតើកម្រិត
ណា ដែលច្បាប់របស់មួយទៀតអនុវត្តបាន

ចំពោះរឿងក្តីនោះ (៣) អានុភាពនៃសាលក្រម៖
ប្រសិនបើតុលាការក្នុងស្រុកជំនុំជម្រះរឿងក្តី
បែបនេះមែន ថា តើអានុភាពនៃសាលក្រម
របស់តុលាការ នៅក្នុងប្រទេសមួយទៀតនោះ
យ៉ាងណាដែរ។ នៅក្នុងប្រទេសដែលប្រើ
ប្រព័ន្ធច្បាប់ស៊ីវិល វិធាននៃច្បាប់ឯកជនចែង
ជាពិសេស អំពីបញ្ហាថា តើច្បាប់ណាដែល នឹង
អនុវត្តចំពោះប្រតិបត្តិការពាណិជ្ជកម្ម ដែល
នៅក្នុងនោះ អង្គហេតុបរទេស។

៤.៣-ចំពោះច្បាប់ក្នុងស្រុកនៃទៀត

ច្បាប់ជាតិដទៃទៀត អាចធ្វើឱ្យប៉ះ
ពាល់ដល់ កិច្ចសន្យាពាណិជ្ជកម្មអន្តរជាតិផង
ដែរ។ ច្បាប់ទាំងនោះ មិនអាចទាក់ទិនតែ
ចំពោះការបង្កើត ឬ ការបំពេញកាតព្វកិច្ចនៃ
កិច្ចសន្យាទៅទូទៅប៉ុណ្ណោះទេ ក៏ប៉ុន្តែអាចធ្វើឱ្យ
ប៉ះពាល់ដល់ បញ្ហានានាដូចជាតម្លៃទំនិញ ថា
តើភាគីអាចទៅតាមច្បាប់ឬ យ៉ាងណា នូវអ្វី
ដែលពួកគេស្នើឡើង ទាក់ទិនទៅនឹងកម្មវត្ថុនៃ
កិច្ចសន្យា។ ឧទាហរណ៍ ជារួមមានពន្ធគុយ
លើទំនិញនាំចូល ការត្រួតពិនិត្យលើទំនិញនាំ
ចូល និងនាំចេញច្បាប់ពន្ធដារផ្សេងៗ និង
លក្ខខណ្ឌតម្រូវ ស្តីពីការរលាយសមាសភាគ
ផលិតនិងការទិញ ដូចជាវិធានដែលចែងថា
តើត្រូវមានសមាសភាគផលិតក្នុងស្រុកចំនួន
ប៉ុន្មានក្នុងការផលិតទំនិញនោះ។

៤.៤-ចំពោះការអនុវត្តច្បាប់អន្តរជាតិ

ច្បាប់អន្តរជាតិអាចអនុវត្ត បានផងដែរ
ចំពោះកិច្ចសន្យាពាណិជ្ជកម្មអន្តរជាតិ។ ច្បាប់
បែបនេះ អាចរាប់បញ្ចូល **សន្ធិសញ្ញា** និង
ច្បាប់ប្រពៃណីអន្តរជាតិ ដែលបានពិភាក្សារួច
មកហើយ។ កិច្ចការអាជីវកម្មអន្តរជាតិ អាច
គ្រប់គ្រងដោយកិច្ចព្រមព្រៀងអន្តរជាតិ ដូចជា
អនុសញ្ញាស្តីពីកិច្ចសន្យាលក់ទំនិញអន្តរជាតិ
(CISG) ឬ ដោយកម្រងវិធានដទៃទៀត ដូចជា
គោលការណ៍នៃកិច្ចសន្យាពាណិជ្ជកម្ម អន្តរ
ជាតិ (UNIDROIT) ដូចដែលបានបញ្ជាក់នៅ
ផ្នែកខាងលើ។ អនុសញ្ញាស្តីពីកិច្ចសន្យាលក់
ទំនិញអន្តរជាតិមានសារៈសំខាន់ពិសេស។
ថ្វីបើស្តីបុរី ជាប្រទេសតែមួយនៃសមាគម
ប្រជាជាតិអាស៊ីអាគ្នេយ៍ ដែលសព្វថ្ងៃនេះអនុ
សញ្ញាស្តីពី ការលក់ទំនិញអន្តរជាតិមាន
អានុភាពលើប្រទេសនេះក៏ដោយ ក៏អនុសញ្ញា
នេះមានអានុភាព ទៅលើប្រទេសដទៃទៀតជា
ច្រើនដូចជា ប្រទេសអូស្ត្រាលី ចិន បារាំង និង
សហរដ្ឋអាមេរិក។ អនុសញ្ញាស្តីពីការលក់
ទំនិញអន្តរជាតិ ព្យាយាមរួមបញ្ចូល**អង្គហេតុ**
នៃប្រព័ន្ធច្បាប់ផ្សេងៗ ហើយផ្តល់ឱ្យមានច្បាប់
ជាសកលមួយសម្រាប់ការលក់ទំនិញ ដែល
ធ្ងន់កាត់ព្រំដែនជាតិ និង អន្តរជាតិ។ ដូច្នេះ
ប្រសិនបើមានកិច្ចសន្យាលក់ទំនិញដែលធ្វើ
ឡើងរវាងភាគីដែលស្ថិតនៅក្នុងប្រទេសផ្សេង
គ្នា ដែលប្រទេសទាំងនោះ បានចុះហត្ថលេខា
លើអនុសញ្ញាស្តីពីកិច្ចសន្យាលក់ទំនិញអន្តរជាតិ

ពេលនោះអនុសញ្ញានេះអាចអនុវត្ត ចំពោះ កិច្ចសន្យានោះ។ ក៏ប៉ុន្តែចាំបាច់ត្រូវពិនិត្យមើល ច្បាប់ក្នុងស្រុករបស់ប្រទេសនីមួយៗ ដើម្បី កំណត់ ថា តើអនុសញ្ញាស្តីពីកិច្ចសន្យាលក់ ទំនិញអន្តរជាតិអនុវត្ត ឬ មិនអនុវត្ត ទោះបី ប្រទេសនោះជាហត្ថលេខីក៏ដោយ។ ភាគីអាច ជ្រើសរើសអនុសញ្ញាស្តីពីកិច្ចសន្យាលក់ទំនិញ អន្តរជាតិផងដែរ សម្រាប់ធ្វើជាច្បាប់គ្រប់គ្រង កិច្ចសន្យារបស់ខ្លួន ដោយប្រើសេចក្តីចែងស្តីពី «ការជ្រើសរើសច្បាប់» ដូចការពិភាក្សានិង ពន្យល់ខាងលើ។

អនុសញ្ញាស្តីពីការលក់ទំនិញអន្តរជាតិ (CISG) អនុវត្តភាគច្រើនចំពោះការបង្កើត និង ការបំពេញកាតព្វកិច្ចនៃកិច្ចសន្យា។ ដូចដែល ឈ្មោះរបស់វាបានបង្ហាញឱ្យឃើញស្រាប់ អនុសញ្ញានេះអនុវត្តចំពោះតែកិច្ចសន្យាលក់ ទំនិញតែប៉ុណ្ណោះ។ ម្យ៉ាងទៀតអនុសញ្ញានេះ មិនធ្វើឱ្យប៉ះពាល់ដល់ទិដ្ឋភាពខ្លះៗ ស្តីពី សុពលភាពនៃកិច្ចសន្យាដែលគ្រប់គ្រងដោយ ច្បាប់ក្នុងស្រុក ឬ ច្បាប់ជាតិនោះទេ។ ឧទាហរណ៍អនុសញ្ញា មិនធ្វើឱ្យប៉ះពាល់ដល់ សមត្ថភាពរបស់ភាគីក្នុងការចុះកិច្ចសន្យា ឬ ធ្វើឱ្យប៉ះពាល់ដល់នីត្យានុកូលភាព នៃកិច្ច សន្យាដែលចំណុះច្បាប់ជាតិឡើយ។

កិច្ចសន្យាមួយរវាងភាគី ដែលមាន កន្លែងអាជីវកម្មពាក់ព័ន្ធ នៅក្នុងប្រទេសផ្សេង គ្នាមានលក្ខណៈជាអន្តរជាតិ ហើយជាទូទៅ

ត្រូវស្ថិតនៅក្រោមច្បាប់ពាណិជ្ជកម្មអន្តរជាតិ។ ខាងក្រមនេះគឺជាប្រភពច្បាប់ខ្លះៗដែលអាច អនុវត្ត លើកិច្ចសន្យាពាណិជ្ជកម្មអន្តរជាតិ។ ភាគីទាំងសងខាងគប្បីព្យាយាមធ្វើឱ្យប្រាកដ ថាពួកគេបានយល់ និងយល់ព្រមលើច្បាប់ ដែលនឹងអនុវត្តចំពោះកិច្ចសន្យារបស់ពួកគេ និងលើវិធីដោះស្រាយជម្លោះ។ កិច្ចសន្យាមួយ ទោះបីវាជាកិច្ចសន្យាអន្តរជាតិឬមិនមែនក៏ ដោយ ក៏វាគឺជាប្រភពច្បាប់ទីមួយ ស្តីពីសិទ្ធិ និងកាតព្វកិច្ចរបស់ពួកគេ និងស្តីពីដំណោះ ស្រាយជម្លោះទាក់ទិនទៅនឹងកិច្ចសន្យា។

ផ្នែកខ្លះៗ នៃកិច្ចសន្យាអាចមាន សារសំខាន់ពិសេសក្នុងការជួយភាគី និង តុលាការក្នុងការកំណត់ថា តើច្បាប់ណាដែល គ្រប់គ្រងកិច្ចសន្យានិង ថាតើជម្លោះត្រូវបាន ដោះស្រាយដោយវិធីណា។ ផ្នែកសំខាន់ពីរក្នុង ចំណោម ផ្នែកសំខាន់ៗទាំងនេះនៃកិច្ចសន្យា គឺសេចក្តីចែងស្តីពីការជ្រើសរើសច្បាប់ និងការ ជ្រើសរើសសាលាជម្រះក្តី។ នៅក្នុងយុត្តាធិការ មួយចំនួនភាគី នៃកិច្ចសន្យាអាចជ្រើសរើស យកច្បាប់ដែលនឹងអនុវត្តលើកិច្ចសន្យារបស់ គេ។ តាមធម្មតាច្បាប់ ដែលជ្រើសរើសនោះ ត្រូវតែទាក់ទិនទៅនឹងកិច្ចការអាជីវកម្ម។ ឧបមាថាភាគីនៃកិច្ចសន្យាជ្រើសរើស យក ច្បាប់ស្តីផ្ត បុរី ដើម្បីដោះស្រាយជម្លោះណា មួយដែលកើតឡើងប្រហែលដោយសារតែ

ច្បាប់នេះមានភាពងាយស្រួលក្នុងការអនុវត្ត ឬ ដោយសារហេតុផលណាមួយដទៃទៀត។

ដើម្បីឱ្យប្រាកដថា សេចក្តីប្រាថ្នារបស់ គេត្រូវបានគោរព ភាគីអាចដាក់បញ្ចូលនូវ សេចក្តីចែងមួយទៅក្នុងកិច្ចសន្យា ដូចជាថា អ្នកទិញ និង អ្នកលក់យល់ព្រមថារាល់ជម្នះ ដែលកើតមានឡើងពីកិច្ចសន្យាត្រូវស្ថិតនៅ ក្រោមសមត្ថកិច្ចនៃច្បាប់ស៊ីវិលប៊ុរី។ ភាគីអាច ជ្រើសរើសយកកិច្ចព្រមព្រៀងអន្តរជាតិឱ្យ គ្រប់គ្រងកិច្ចសន្យារបស់គេបានផងដែរ ដូចជា អនុសញ្ញាអង្គការសហប្រជាជាតិ ស្តីពីការលក់ ទំនិញអន្តរជាតិឆ្នាំ១៩៨០ ឬ កម្រងវិធានដទៃ ទៀតដូចជាគោលការណ៍នៃកិច្ចសន្យាពាណិជ្ជ កម្មអន្តរជាតិ UNIDROIT ឆ្នាំ១៩៩៤។

នីតិវិធីដោះស្រាយវិវាទ¹⁰ ដែលបាន អនុវត្តដោយ អង្គការពាណិជ្ជកម្មពិភពលោក មានចែងពីយន្តការដោះស្រាយវិវាទ នៅពេល ដែលប្រទេសមួយបានរកឃើញថា ប្រទេស មួយទៀតកំពុងបំពានលើវិធាន និង កិច្ចប្រឹង ប្រែងរកដំណោះស្រាយសម្របសម្រួលក្នុង ករណីពិគ្រោះយោបល់ទ្វេភាគីទទួលបានជ័យ។ ជាទូទៅវិវាទដែលត្រូវបានដាក់ជូនអង្គការ WTO គឺកើតចេញពីព័ត៌មានដែលបានផ្តល់ ដោយឧស្សាហកម្ម ឬ សាខារបស់គេជូនទៅ

រដ្ឋាភិបាលអំពីការលំបាក ដែលគេប្រឈមក្នុង ការរកទីផ្សារសម្រាប់ផលិតផលរបស់គេ នៅទី ផ្សារខាងក្រៅ។ ការពិគ្រោះយោបល់ទ្វេភាគី ការពិនិត្យដោយស្ថាប័នដោះស្រាយវិវាទ និង ក្រោយមកការពិនិត្យ ដោយស្ថាប័នឧទ្ធរណ៍ តំណាងរដ្ឋាភិបាលជាអ្នកចូលរួម ពួកគេត្រូវ តែពឹងផ្អែកខ្លាំងទៅលើយោបល់និងការគាំទ្រ ដែលមាននិរន្តរភាពពីឧស្សាហកម្ម និង សមាគមន៍ទាំងឡាយ ដែលមានផល ប្រយោជន៍ក្នុងកម្មវត្ថុនៃវិវាទនេះ។ លទ្ធភាព របស់ រដ្ឋាភិបាលក្នុងការដោះស្រាយរឿងក្តី ដោយមានប្រសិទ្ធភាព ឬ ដើម្បីការពារផល ប្រយោជន៍ ដែលត្រូវបានប្តឹងប្រឆាំងនឹងខ្លួន ពឹងផ្អែកយ៉ាងខ្លាំងទៅលើជំនួយ និង ការគាំ ទ្រដែលក្រុមឧស្សាហកម្មពាក់ព័ន្ធបានផ្តល់ ឱ្យ¹¹។ ការទាញយកប្រយោជន៍ពីវិធានការ សេរីភាវូបនីយកម្ម ក្រៅពីការជួយរដ្ឋាភិបាល រៀបចំកំហិតជិតគោលនយោបាយ ដែលគេ ត្រូវអនុម័តនៅក្នុងការភិកាក្យ ស្តីពីការអនុវត្ត វិធាននៃកិច្ចព្រមព្រៀង និងនៅក្នុងការចរចាស្តី ពីការបង្កើតវិធានសហគមន៍ពាណិជ្ជកម្មមាន ការទទួលខុសត្រូវជាបឋម ក្នុងការផ្លាស់ប្តូរការ បន្ថយថ្លៃពន្ធនិងការសន្យាធ្វើសេរីភាវូបនីយកម្ម ទៅក្នុងកាលានុវត្តភាពពាណិជ្ជកម្មដោយការ

¹⁰ សុក ស៊ីផាន់ណា, មគ្គុទ្ទេសក៍ពាណិជ្ជកម្មឆ្ពោះទៅរក ប្រព័ន្ធពាណិជ្ជកម្មពិភពលោក មជ្ឈមណ្ឌលពាណិជ្ជកម្ម អន្តរជាតិ ទីក្រុងហ្សឺណែវ ឆ្នាំ១៩៩៩ ទំព័រ ១៥។

¹¹ សុក ស៊ីផាន់ណា, មគ្គុទ្ទេសក៍ពាណិជ្ជកម្មឆ្ពោះទៅរក ប្រព័ន្ធពាណិជ្ជកម្មពិភពលោក ដ. ឯ. ម. ទំព័រ ២៥។

អនុម័ត យុទ្ធសាស្ត្រអភិវឌ្ឍន៍និង ជំរុញការនាំ
ចេញដ៏សមស្របមួយ។

**៥-នីតិសម្បទាឬសមត្ថភាព (Capacity)
និង នីត្យានុកូលភាព (Legality)**

សមត្ថភាព គឺជាអំណាចផ្លូវច្បាប់របស់
ភាគីនីមួយៗ ដែលជាធម្មតាមនុស្សពេញវ័យ
រាល់រូបអាច ធ្វើបានដូចជាចុះកិច្ចសន្យាណាមួយ។
ជាទូទៅថា តើភាគីអាចមានសមត្ថភាពធ្វើ
កិច្ចសន្យាអន្តរជាតិ ឬយ៉ាងណានោះគឺអាស្រ័យ
លើច្បាប់របស់ប្រទេសនីមួយៗ ឬប្រទេសដទៃ
ទៀតដែលមានយុត្តាធិការលើកិច្ចសន្យា។ អនុ
សញ្ញាស្តីពីការលក់ទំនិញអន្តរជាតិ(CISG) មិន
មានពិភាក្សាថា តើភាគី នៃកិច្ចសន្យាលក់
ទំនិញអន្តរជាតិ មាន ឬ មិនមានសមត្ថភាព
នឹងធ្វើកិច្ចសន្យានោះទេ។ ដូច្នេះប្រសិនបើមាន
សំណួរអំពីសមត្ថភាពរបស់ភាគី គំនិតដ៏ល្អ គឺ
ត្រូវរកឱ្យបាននូវការជូនយោបល់ផ្នែកច្បាប់
ទាក់ទងទៅ នឹងច្បាប់របស់ប្រទេសមួយ ឬ
ប្រទេសទាំងឡាយណាដែលពាក់ព័ន្ធនឹងកិច្ច
សន្យា។

វិធីនីត្យានុកូលភាពនៃកិច្ចសន្យាអន្តរជាតិ
គឺជាបញ្ហាដែលជាទូទៅអាស្រ័យលើច្បាប់ក្នុង
ស្រុក របស់ប្រទេសដែលមានយុត្តាធិការ លើ
កិច្ចសន្យា។ ជាថ្មីម្តងទៀត គំនិតល្អ គឺ ត្រូវពិនិ
ត្យមើលច្បាប់ក្នុងស្រុកទាំងនោះ ដើម្បីឱ្យ
ប្រាកដថាកិច្ចសន្យាអាជីវកម្ម ដែលស្នើឡើង
នោះមិនបំពានច្បាប់របស់ប្រទេស ដែលពាក់

ព័ន្ធណាមួយឡើយ មានឧទាហរណ៍ជាច្រើន
ស្តីពីកិច្ចការអាជីវកម្ម ដែលខុសច្បាប់។
ប្រទេសនានាអាចមានការត្រួតពិនិត្យទៅលើ
ការនាំទំនិញចូល ឬ នាំចេញពីប្រទេសនូវមុខ
ទំនិញខ្លះៗដូចជា ភ្នំកំដៅ...។ល។ ឬអាចថាជា
អំពើខុសនឹងច្បាប់ក្នុងការនាំចូល ឬ សូម្បីតែ
ការដឹកជញ្ជូនកាកសំណល់ជាតិគីមី ដែលនាំ
ឱ្យមានគ្រោះថ្នាក់។ ម្យ៉ាងទៀតតាមច្បាប់របស់
សហរដ្ឋអាមេរិក ការធ្វើពាណិជ្ជកម្មជាមួយ
ប្រទេស «បញ្ចមិត្រ» គឺមិនស្របច្បាប់ទេ។

**៦-ការលំបាកក្នុងការបំពេញកាតព្វកិច្ច
នៃកិច្ចសន្យានិង ខចែងស្តីពីករណី
ប្រធានសក្តិ**

ការធ្វើអាជីវកម្មអន្តរជាតិ ជាញឹកញាប់
អាចបណ្តាលឱ្យភាគីទទួលរងនូវការប្រថុយ
ច្រើនជាងធ្វើអាជីវកម្មនៅក្នុងប្រទេសរបស់
សមីភាគី។ ចំពោះហេតុផលនេះកិច្ចសន្យា
អន្តរជាតិ ជាញឹកញាប់មានចែងអំពីអ្វីដែលគេ
ហៅថាខចែងស្តីពី «ករណីប្រធានសក្តិ»។ ជា
ញឹកញាប់ខចែងបែបទាំងនេះចែងថាភាគីមិន
បាច់បំពេញកាតព្វកិច្ចនៃកិច្ចសន្យាឡើយ
ប្រសិនបើព្រឹត្តិការណ៍ ដែលមិនអាចរំពឹង
ទុកជាមុនបាន ហើយហួសពីការគ្រប់គ្រង
របស់សាមីភាគី ធ្វើឱ្យការបំពេញកាតព្វកិច្ច
តាមកិច្ចសន្យា មិនអាចធ្វើទៅកើត ឬមិនអាច
ប្រតិបត្តិតាមបាន។ ឧទាហរណ៍អំពីព្រឹត្តិការណ៍
បែបនេះរួមមាន គ្រោះធម្មជាតិ និង ករណី

ប្រធានសក្តិដទៃទៀតដូចជា កូដកម្មរបស់កម្មករ សង្គ្រាម...។ល។ ខ្ញុំចែងអំពីករណីប្រធានសក្តិ អាចមានឈ្មោះផ្សេងៗ គ្នាទៅតាមយុត្តាធិការ នីមួយៗ។

ជាធម្មតា ខ្ញុំចែងអំពីករណីប្រធានសក្តិ ចែងថា ភាគីនៃកិច្ចសន្យាអាចពន្យាពេល ឬ បញ្ចប់កាតព្វកិច្ចរបស់ខ្លួនតាមកិច្ចសន្យា ប្រសិនបើការពិបាកដែលមិនអាចរំពឹងទុកជា មុនបែបនេះកើតឡើង។

ឧទាហរណ៍ ខ្ញុំចែងបែបនេះអាចចែង ថា «នៅក្នុងករណី ប្រធានសក្តិភាគី ដែល ទទួលផលប៉ះពាល់ អាចបញ្ចប់កាតព្វកិច្ច របស់ខ្លួននៅក្រោមកិច្ចសន្យា»។ ខ្ញុំចែង នោះ គប្បីចែងថា តើព្រឹត្តិការណ៍នោះគ្រាន់តែ អនុញ្ញាតឱ្យភាគី ដែលរងគ្រោះពន្យាពេល បំពេញកាតព្វកិច្ចនៃកិច្ចសន្យា ឬ មួយក៏ បញ្ចប់កាតព្វកិច្ច ហើយមិនបាច់ប្រតិបត្តិ សាជាថ្មីឡើងវិញ។ ខ្ញុំចែងនោះត្រូវចែងផងដែរ ថា តើនីតិវិធីណាដែលភាគីត្រូវប្រតិបត្តិតាម ដើម្បីកាត់បន្ថយជាអប្បបរមានូវការខាតបង់ ដែលកើតមកពីព្រឹត្តិការណ៍ប្រធានសក្តិនោះ។

៧-ការធានារ៉ាប់រង

ការធានារ៉ាប់រង គឺជាកិច្ចសន្យារវាង ធានាការី(ក្រុមហ៊ុនធានារ៉ាប់រង) និង អ្នកកាន់ បណ្ណធានារ៉ាប់រង (ដែលគេហៅផងដែរថាអ្នក មានការធានារ៉ាប់រង)។ កិច្ចសន្យាធានារ៉ាប់រង

ជាញឹកញាប់ គេហៅថាបណ្ណធានារ៉ាប់រង។ នៅក្នុងបណ្ណធានារ៉ាប់រង ធានាការីយល់ព្រម ថា នឹងផ្តល់ដល់អ្នកកាន់បណ្ណធានារ៉ាប់រងនូវ ទឹកប្រាក់មួយចំនួន ឬ អត្ថប្រយោជន៍ណាមួយ ផ្សេងទៀត ប្រសិនបើព្រឹត្តិការណ៍ជាក់លាក់ មួយដែលមិនប្រាកដថា នឹងកើតឡើងនៅក្នុង រយៈពេលធានារ៉ាប់រង ពិតជាកើតឡើងមែន នៅក្នុងរយៈពេលនោះ ហើយបង្កឱ្យមានការ ខូចខាត ឬ ការបាត់បង់ដល់ទ្រព្យសម្បត្តិ ឬ ផលប្រយោជន៍ដទៃទៀត របស់អ្នកកាន់បណ្ណ ធានារ៉ាប់រង។

ជាដូរទៅ នឹងការបានទទួលនូវការ ធានារ៉ាប់រងទប់ទល់នូវភយន្តរាយនេះ អ្នក កាន់បណ្ណធានារ៉ាប់រងយល់ព្រមបង់ឱ្យក្រុម ហ៊ុនធានារ៉ាប់រងនូវ ទឹកប្រាក់មួយចំនួន ដែល គេហៅថា បុព្វលាភធានារ៉ាប់រង។ អ្នកកាន់ប ណ្ណធានារ៉ាប់រង ត្រូវបង់បុព្វលាភធានារ៉ាប់រង ដោយមិនគិតថាព្រឹត្តិការណ៍ ដែលធានារ៉ាប់រង នោះកើតឡើង ឬ មិនកើតឡើងនោះទេ។ ឧទាហរណ៍ ម្ចាស់រថយន្តអាចធ្វើកិច្ចសន្យា ធានារ៉ាប់រងជាមួយនឹងក្រុមហ៊ុនធានារ៉ាប់រង។ ក្រុមហ៊ុនធានារ៉ាប់រងយល់ព្រមថា ប្រសិនបើ រថយន្តនោះមានគ្រោះថ្នាក់ចរាចរ នៅក្នុងឆ្នាំ ខាងមុខក្រុមហ៊ុននឹងចេញថ្លៃជួសជុលរថយន្ត ឱ្យទៅម្ចាស់រថយន្តនោះ។ ជាដូរទៅនឹងការ សន្យារបស់ក្រុមហ៊ុនធានារ៉ាប់រង ដែលថានឹង ចេញប្រាក់សង ប្រសិនបើព្រឹត្តិការណ៍នោះ

កើតឡើង អ្នកកាន់បណ្ណុំធានារ៉ាប់រងសុខចិត្ត
បង់បុព្វលាភធានារ៉ាប់រង ដល់ក្រុមហ៊ុនធានា
រ៉ាប់រង។

នៅក្នុងការដឹកជញ្ជូនទំនិញសម័យ
ទំនើប មានការប្រថុយផ្សងជាច្រើន ដែលភាគី
អាចជ្រើសរើស ដើម្បីឱ្យបានការធានារ៉ាប់រង។
ទំនិញអាចបាត់បង់ ឬ ខូចខាតនៅពេលចាប់
ធ្វើដំណើរ។ នាវាអាចលិចឬទទួលរងនូវការ
ខូចខាតដោយសារធាតុអាកាសមិនល្អ ឬ
ដោយសារតែការកាន់ច្រឡំរបស់មនុស្ស។ អំពើ
ប្លន់តាមសមុទ្រ ក៏ជាព្រឹត្តិការណ៍អកុសលផង
ដែរ ហើយដែលនៅតែជាបញ្ហានៅឡើយនៅ
ក្នុងផ្នែកខ្លះៗនៃពិភពលោក។ ម្យ៉ាងទៀត
សកម្មភាពមួយចំនួនរបស់រដ្ឋាភិបាល មិនអាច
ទស្សន៍ទាយបានឡើយ។ កាលពីប៉ុន្មានឆ្នាំ
កន្លងទៅពាណិជ្ជកម្មតាមនាវា រវាងប្រទេសពីរ
នៅតំបន់អាស៊ី មានភាពច្របូកច្របល់យ៉ាង
ខ្លាំងនៅពេលដែលកងកម្លាំងសន្តិសុខ មកពី
ប្រទេសទីបីបានឡើងកាន់កាប់នាវា ហើយបង្ខំ
ឱ្យរើទំនិញចេញទៅក្នុងប្រទេសទីបីនោះ
។ល។ ទំនិញក៏អាចខូចខាតដោយសារគ្រោះ
ថ្នាក់ផ្លូវដែក ឬ គ្រោះថ្នាក់រថយន្តផងដែរ។ ភាគី
នៃកិច្ចសន្យាទិញបណ្ណុំធានារ៉ាប់រងដោយសារ
ភយន្តរាយបែបទាំងនេះ។

ភាគីនៃកិច្ចសន្យាលក់ទំនិញ គប្បីធានា
រ៉ាប់រង ទប់ទល់នឹងភយន្តរាយចំពោះការ
បាត់បង់ ឬខូចខាតដល់ទំនិញនៅពេលចាប់ធ្វើ

ដំណើរ។ ភាគីត្រូវចែងឱ្យបានច្បាស់លាស់នៅ
ក្នុងកិច្ចសន្យាលក់ទំនិញ ថាតើនៅចំណុចណា
ដែល ភយន្តរាយចំពោះការខូចខាតត្រូវផ្ទេរពី
អ្នកលក់ទៅអ្នកទិញ។ ការបែងចែកនូវ
ភយន្តរាយកំណត់ថា តើអ្នកណាជាអ្នកទិញ
បណ្ណុំធានារ៉ាប់រង សមស្របដើម្បីទប់ទល់នឹង
ភយន្តរាយ។ នៅក្នុងករណីខ្លះៗកិច្ចសន្យាលក់
ទំនិញ អាចចែងយ៉ាងជាក់លាក់ថា ភាគីមួយ
មានកាតព្វកិច្ចត្រូវធានារ៉ាប់រង។ រឿងនេះកើត
ឡើងនៅក្នុងការប្រើវាក្យសព្ទពាណិជ្ជកម្មអន្តរ
ជាតិជាក់លាក់ខ្លះៗ។ ឧទាហរណ៍ ពាក្យ CIF
(ដែលមានន័យថា ថ្ងៃទំនិញបូកថ្ងៃធានារ៉ាប់រង
បូកថ្ងៃដឹកជញ្ជូន) តម្រូវឱ្យអ្នកលក់ធានារ៉ាប់រង
ទំនិញ រហូតទាល់តែទំនិញបានទៅដល់កំពង់
ផែទិសដៅ ដែលកំណត់ឈ្មោះ។ ភាគីនៃកិច្ច
សន្យាលក់ទំនិញអន្តរជាតិ ជាញឹកញាប់បាន
ទទួលការធានារ៉ាប់រងតាមរយៈ ជើងសារធានា
រ៉ាប់រង។ ជើងសារធានារ៉ាប់រង គប្បីជាមនុស្ស
មានកិត្តិសព្ទល្អហើយត្រូវរៀបចំធានារ៉ាប់រង
ជាមួយ នឹងក្រុមហ៊ុនធានារ៉ាប់រង ដែលមាន
សមត្ថភាពចេញសងនូវទឹកប្រាក់មួយចំនួន
ដែលបានព្រមព្រៀងគ្នានៅក្នុង កិច្ចសន្យា
ធានារ៉ាប់រង ប្រសិនបើមានការបាត់បង់ ឬការ
ខូចខាតដល់ទំនិញ។

បណ្ណុំធានារ៉ាប់រង ត្រូវចែងឱ្យបាន
ច្បាស់លាស់ថា តើភយន្តរាយប្រភេទណាខ្លះ
ដែលបណ្ណុំនោះត្រូវចេញសង និង រយៈពេល

ដែលបណ្តាមានប្រសិទ្ធភាព (រយៈពេលនៃការ
ធានារ៉ាប់រង)។ តាមការពិតតម្លៃនៃបុព្វលាភ
រ៉ាប់រង នឹងធ្លុះបញ្ចាំងឱ្យឃើញ អំពីប្រភេទ
ធានារ៉ាប់រងដែលត្រូវចេញសង។ ប្រសិនបើ
អ្នកលក់ ជាអ្នកទិញបណ្តាធានារ៉ាប់រង តម្លៃ
ទំនិញ នឹងធ្លុះបញ្ចាំងឱ្យឃើញតម្លៃធានារ៉ាប់រង
ផងដែរ។ ចំពោះរយៈពេលនៃការធានារ៉ាប់រង
វិញ ការធានារ៉ាប់រងអាចរៀបចំសម្រាប់ទំនិញ
តែមួយនាវាកណ្តា (ចំនួនមួយកប៉ាល់) ឬ នាវា
កណ្តាមួយចំនួន(ដែលអាចនឹងមានប្រយោជន៍
កាលបើអាចផ្គត់ផ្គង់ទំនិញជាបន្តបន្ទាប់) ឬ
សម្រាប់រយៈពេលមួយដែលកំណត់ច្បាស់លាស់។
កត្តាសំខាន់មួយនៅក្នុងការសម្រេចថា តើ
កយន្តរាយប្រភេទណាដែលត្រូវធានារ៉ាប់រង គឺ
ការកំណត់ដែលអនុសញ្ញាអន្តរជាតិ ដូចជាអនុ
សញ្ញាក្រុងវ៉ាស៊ីនី ជាដើម ... ចែងអំពីការទទួល
ខុសត្រូវរបស់ក្រុមហ៊ុនដឹកជញ្ជូន។

ដើម្បីពន្យល់អំពី ប្រភេទធានារ៉ាប់រង
ដែលអាចមាន យើងនឹងពិភាក្សាយ៉ាងសង្ខេប
អំពីការធានារ៉ាប់រងសម្រាប់ការដឹកជញ្ជូន
ទំនិញតាមសមុទ្រ។ ប្រភេទចំបងពីរយ៉ាងនៃ
កយន្តរាយដែលក្រុមហ៊ុនធានារ៉ាប់រង អាច
ចេញប្រាក់សង សម្រាប់ការដឹកជញ្ជូនទំនិញ
តាមសមុទ្រ គឺកយន្តរាយតាមផ្លូវសមុទ្រ។
ហើយនឹងកយន្តរាយបង្កដោយសង្គ្រាម។
កយន្តរាយតាមផ្លូវសមុទ្ររួមមាន «គ្រោះថ្នាក់
សមុទ្រ» អំពើឬន់តាមសមុទ្រ អគ្គីភ័យ

ចោរកម្ម និង ការប្រព្រឹត្តិមិនល្អនៃក្រុមនាវិក
របស់នាវានោះ។ គ្រោះថ្នាក់សមុទ្រ តាមធម្មតា
រួមមានគ្រោះថ្នាក់នានាដូចជា ការផ្ទុះ ការលិច
នាវា ការបុកប្រាំងសមុទ្រ និងនាវាបុកគ្នា ក៏
ប៉ុន្តែមិនរ៉ាប់បញ្ចូលការខូចខាត ដល់ទំនិញ
ដែលបណ្តាលមកពីអំពើធម្មតានៃខ្យល់ និង
រលកទឹកសមុទ្រនោះទេ។ ការធ្វេសប្រហែស
របស់នាយក ឬ ក្រុមនាវិកនៃនាវាតាមធម្មតា
ត្រូវរាប់បញ្ចូលទៅក្នុង «គ្រោះថ្នាក់សមុទ្រ»។
កយន្តរាយបង្កដោយសង្គ្រាមរួមមានជម្លោះ
អន្តរជាតិ និង ជម្លោះស៊ីវិល ការបះបោរ ឬ
កុបកម្ម ឬ ក៏ការរឹបអូសយកដោយរដ្ឋាភិបាល។

កិច្ចសន្យាធានារ៉ាប់រង ដែលបានដល់
កយន្តរាយចំពោះការបាត់បង់ទំនិញ ដែល
កំពុងតែដឹកជញ្ជូនអាចរួមបញ្ចូលនូវ ខែចែង
ជាស្តង់ដារដែលគេហៅថា ខែចែងនៃគ្រឹះស្ថាន
ធានារ៉ាប់រងនាវាកណ្តា។ ខែចែងទាំងនេះត្រូវ
បានបង្កើតឡើងដោយគ្រឹះស្ថានក្រុមហ៊ុនធានា
រ៉ាប់រងទីក្រុងឡុងដ៍ ដែលថ្មីៗនេះត្រូវបាន
រំលាយចូល ជាមួយសមាគមក្រុមហ៊ុនធានា
រ៉ាប់រងអន្តរជាតិទីក្រុងឡុងដ៍ ។ ខែចែង នៃ
គ្រឹះស្ថានធានារ៉ាប់រងនាវាកណ្តា ត្រូវបានប្រើ
ប្រាស់នៅក្នុងកិច្ចសន្យាស្តង់ដារ ស្តីពីកិច្ចធានា
រ៉ាប់រងនាវាកណ្តានៅ ក្នុងប្រទេសភាគច្រើននៃ
ពិភពលោក។ តាមខែចែងស្តង់ដារនៃគ្រឹះស្ថាន
ធានារ៉ាប់រងនាវាកណ្តា គឺ ខធានារ៉ាប់រង A ខ
ធានារ៉ាប់រង B និង ខធានារ៉ាប់រង C។

ខ ធានារ៉ាប់រង A ចេញប្រាក់សង ចំពោះភយន្តរាយប្រភេទទូលំទូលាយ ខ ធានារ៉ាប់រង B ចេញប្រាក់សងចំពោះភយន្តរាយ មួយចំនួនតូច និង ខធានារ៉ាប់រង C ចេញប្រាក់សងចំពោះភយន្តរាយមួយចំនួនកាន់តែតូច ថែមទៀត។ ខធានារ៉ាប់រង A ចេញប្រាក់សង ដល់ភាគីដែលបានការធានារ៉ាប់រង លើគ្រប់ ភយន្តរាយទាំងអស់ លើកលែងតែភយន្តរាយ ណាដែលគេបានចែងបញ្ជាក់យ៉ាងច្បាស់លាស់ ថាមិនត្រូវសង។ ភយន្តរាយដែលគេមិនត្រូវ សង ជារួមមាន ការខូចខាត ឬ ការបាត់បង់ ដែលបណ្តាលមកពីការខ្ទប់ទំនិញ មិនត្រឹមត្រូវ ការសឹករេចតាម រយៈការប្រើប្រាស់ធម្មតា ការ ខាតបង់បណ្តាលមកពីការយឺតយ៉ាវ អសាធា ធនភាព (ភាពគ្មានប្រាក់សង) នៃក្រុមហ៊ុន ធានារ៉ាប់រង ភាពដែលនាវាមិនអាចធ្វើនាវាចរណ៍ បាន ប្រសិនបើអ្នកទិញ បណ្ណធានារ៉ាប់រងបាន ដឹង អំពីរឿងនេះសង្រួម បដិវត្តន៍ កូដកម្ម ការងារ និង ការបិទរោងចក្របញ្ឈប់ការងារ។ ដោយសារតែភយន្តរាយដែលពាក់ព័ន្ធ នៅក្នុង កិច្ចសន្យាអន្តរជាតិ ជាការល្អ ភាគីនៃកិច្ចសន្យា គួរតែធ្វើយ៉ាងណាឱ្យបាននូវការធានារ៉ាប់រង ចំពោះ «គ្រប់ភយន្តរាយទាំងអស់» ដូចជា បណ្ណធានារ៉ាប់រងដែលមានចែងនៅក្នុង ខ ធានារ៉ាប់រង A ជាដើម។

ខធានារ៉ាប់រង B ចេញប្រាក់សងដល់ ភាគីដែលបានការធានារ៉ាប់រងតែលើ

ភយន្តរាយជាក់លាក់ខ្លះៗប៉ុណ្ណោះ។ ភយន្តរាយ ទាំងនេះ ជារួមមានការខូចខាត ឬ ការបាត់បង់ ដល់ទំនិញដែលបណ្តាលឡើងដោយអគ្គិភ័យ ឬ ការផ្ទុះការក្រៀមនាវា ការលិចនាវា ការ ក្រឡាប់នាវា ឬ ការកើលនាវា នាវាបុកគ្នា កម្លាំងធម្មជាតិដូចជាការរញ្ជួយដី ភ្នំភ្លើងផ្ទុះ ឬ ក៏ផ្កុះរន្ធិះ វិធានការដែលធ្វើឡើង ដើម្បី ការពារនាវា និងនាវាកណ្តា នោះ នៅក្នុង ព្រឹត្តិការណ៍ដែលមានអាសន្ន ការទម្លាក់ទំនិញ ចោលដើម្បីសម្រាលនាវា ឬរលកសមុទ្របោក ទំនិញធ្លាក់ចូលទៅក្នុងទឹក និងការខូចខាត ដែលបណ្តាលមកពីទឹកសមុទ្រ។

ខ ធានារ៉ាប់រង C ចេញប្រាក់សង ចំពោះភយន្តរាយមួយចំនួនតូច ។ ភយន្តរាយ ទាំងនេះជារួមមានការបាត់បង់ ឬ ការខូចខាត ដល់ទំនិញដែលបណ្តាលមកពីអគ្គិភ័យ ឬ ការ ផ្ទុះ ការក្រៀមនាវា ការលិចនាវា ការកើលនាវា ឬ ការក្រឡាប់នាវា នាវាបុកគ្នា ការទម្លាក់ ទំនិញចោលដើម្បីសម្រាលដល់នាវា និង ការ ដាក់ទំនិញចេញនៅឯកំពង់ផែដែលមានគ្រោះ អាសន្ន។ ខធានារ៉ាប់រង A ខុសគ្នាពីខធានា រ៉ាប់រង B និង ធានារ៉ាប់រង C តាមវិធីជាមូល ដ្ឋានមួយ។ តាមសេចក្តីចែងនៃខធានារ៉ាប់រង A ប្រសិនបើទំនិញត្រូវខូចខាត ឬ បាត់បង់ ដោយសារហេតុផលណាមួយ ដែលបណ្ត ធានារ៉ាប់រងមិនបានចែង បញ្ជាក់យ៉ាង ច្បាស់លាស់ថាមិនត្រូវបានប្រាក់ធានារ៉ាប់រង

ទេនោះ ពេលនោះក្រុមធានារ៉ាប់រង ត្រូវតែ ចេញប្រាក់សងទៅតាមការសន្យារបស់ខ្លួន នៅក្នុងបណ្ណធានារ៉ាប់រង។ ក៏ប៉ុន្តែតាមសេចក្តី ចែងនៃឧធានារ៉ាប់រង B និងឧធានារ៉ាប់រង C ក្រុមហ៊ុនធានារ៉ាប់រងត្រូវចេញប្រាក់សង ល្អិតណា តែទំនិញត្រូវខូចខាតឬបាត់បង់ ដោយសារកយន្តរាយណាមួយ ដែលមានចែង បញ្ជាក់យ៉ាងច្បាស់លាស់នៅក្នុងកិច្ចសន្យា ធានារ៉ាប់រងតែប៉ុណ្ណោះ។

ភាគីអាចទទួលបានផងដែរ នូវការ ធានារ៉ាប់រងលើកយន្តរាយដាច់ដោយឡែកៗពី គ្នា ដែលមិនមានចែងនៅក្នុងឧធានារ៉ាប់រងជា ស្តង់ដារទាំងនេះ។ ថ្វីបើឧធានារ៉ាប់រងជាស្តង់ដារ មិនបានចែងអំពីកយន្តរាយចំពោះការបាត់បង់ ឬខូចខាតដល់ទំនិញ ដែលបង្កឡើងដោយ សារសង្គ្រាម សង្គ្រាមស៊ីវិល ឬ ការប្រយុទ្ធគ្នា របស់ជនស៊ីវិលក៏ដោយ ក៏ភាគីអាចទទួលបាន នូវការធានារ៉ាប់រងប្រភេទនេះ ប្រសិនបើភាគី មានបំណងបង់ថ្លៃឈ្នួលធានារ៉ាប់រងប្រភេទ នេះ។ ឧទាហរណ៍ ភាគីអាចប្រើបណ្ណសន្យា ធានារ៉ាប់រងនៃគ្រឹះស្ថានធានារ៉ាប់រង សង្គ្រាម បានដែរ។ ភាគីក៏អាចទទួលបានផងដែរនូវការ ធានារ៉ាប់រងលើ កយន្តរាយចំពោះការបាត់បង់ ឬ ខូចខាតដល់ទំនិញ ដែលបណ្តាលមកពី ជម្លោះការងារ ឬ អំពើកេរកម្ម។

ក្រុមហ៊ុនធានារ៉ាប់រង គឺជាក្រុមហ៊ុន ដែលផ្តល់សេវាធានារ៉ាប់រងពេលគឺ ក្រុមហ៊ុន

នោះបានចុះកិច្ចសន្យា ទទួលប្រាក់កំរៃប្រចាំ គ្រា ហៅថាបុព្វលាភរ៉ាប់រង ពីភាគីដែលសុំឱ្យ មានការធានារ៉ាប់រង ដើម្បីសង ភាគីនេះនូវ តម្លៃនៃគ្រោះខូចខាត ដែលកើតឡើងជា យថាហេតុ ចំពោះអ្វីដែលជាកម្មវត្ថុនៃការ ធានារ៉ាប់រង ដូចជា ទ្រព្យសម្បត្តិ ជីវិត¹²។ល។

តាមការពិតការធានារ៉ាប់រងមានគ្រប់ គ្រាន់ផងដែរសម្រាប់ទំនិញ ដែលត្រូវបានធ្វើ តាមមធ្យោបាយដឹកជញ្ជូនតាមសមុទ្រ។ មាន ទម្រង់ ខ្លះចែង ជាស្តង់ដារសម្រាប់ការដឹកជញ្ជូន ទំនិញតាមផ្លូវអាកាសជារួមមាន ឧធានារ៉ាប់រង មួយដែលប្រហាក់ប្រហែលគ្នា ទៅនឹងស្តង់ដារ ឧធានារ៉ាប់រង A សម្រាប់ការដឹកជញ្ជូនទំនិញ តាមសមុទ្រ។ ភាគីអាចទទួលបានផងដែរ នូវ ការធានារ៉ាប់រងលើការដឹកជញ្ជូនទំនិញ តាម ផ្លូវថ្នល់ និង តាមផ្លូវដែក។

៨-កង្វល់ជាមូលដ្ឋានស្តីពីការអនុវត្ត កិច្ចសន្យាពាណិជ្ជកម្មអន្តរជាតិ

ជាសង្ខេបមុននឹងធ្វើកិច្ចសន្យាពាណិជ្ជកម្ម អន្តរជាតិភាគីគប្បីស្វែងយល់ឱ្យបានប្រសើរ បំផុតអំពីអាណុភាពគតិយុត្តនៃកិច្ចសន្យា។ ភាគី គប្បីរកឱ្យបាននូវព័ត៌មានស្តីពីច្បាប់ ឬទឹកនៃផ្ទៃ វិនិច្ឆ័យក្តីដែលពួកគេត្រូវទាក់ទិនជាមួយ ប៉ុន្តែ មិនសូវដឹងច្បាស់អំពីច្បាប់នោះ។ ជាពិសេស

¹² ហ៊ាន សាហ៊ីប និង ហ៊ីង ថូរ៉ាក់ស៊ីះ វចនានុក្រមបច្ចេក សព្ទសេដ្ឋកិច្ច បោះពុម្ពដោយរោងពុម្ពនៃក្រសួងសេដ្ឋកិច្ច និងហិរញ្ញវត្ថុ ភ្នំពេញ ឆ្នាំ២០០៣ ទំព័រ ៣៦៨-៣៦៩។

ភាគីគប្បីពិចារណាថា តើពួកគេចង់ជ្រើសរើស ទឹកនៃដំណោះស្រាយដៃរបួទេ ដើម្បីដោះស្រាយ ជម្លោះណាមួយ (ជ្រើសរើសទឹកនៃដំណោះ) ហើយ ថាតើច្បាប់ណាដែលពួកគេចង់ ឱ្យចៅក្រមនៅ កន្លែងនោះអនុវត្ត (ការជ្រើសរើសច្បាប់)។ ភាគី គប្បីធ្វើឱ្យប្រាកដផងដែរថា ពួកគេព្រមព្រៀង ទៅលើអត្ថន័យ របស់វាក្យសព្ទពាណិជ្ជកម្ម ដែលប្រើក្នុងកិច្ចសន្យា ដូចជាប្រើវាក្យសព្ទ ពាណិជ្ជកម្មអន្តរជាតិ(INCOTERMS)។ ម្យ៉ាង ទៀតភាគីគប្បីព្យាយាមធ្វើឱ្យប្រាកដថា ខ្លួន ខ្លួននៅក្នុងកិច្ចសន្យាមិនមានទំនាស់ជាមួយនឹង ច្បាប់ក្នុងស្រុកនៃរដ្ឋ ដែលគេបំពេញកិច្ចការ អាជីវកម្មនោះទេ។ ក្នុងករណីដែលមានមន្ទិល សង្ស័យចូរសុំយោបល់ផ្នែកច្បាប់។ បើយើង យល់ដឹងពីច្បាប់កិច្ចសន្យាពាណិជ្ជកម្មអន្តរជាតិ ច្បាស់លាស់ យើងហ៊ានពង្រីកពាណិជ្ជកម្ម របស់ពិលីជាប់ជាតិ ទៅជាអន្តរជាតិ និង ជួយ បង្កើតការងារដល់មនុស្សមួយចំនួនធំ បង្កើន ប្រាក់ចំណូលប្រចាំឆ្នាំរបស់ជាតិកាន់តែច្រើន។

ក្នុងនីតិកាលកន្លងទៅរាជរដ្ឋាភិបាល សម្រេចបាននូវសមិទ្ធផលធំៗ ជាច្រើនរួមមាន៖
 (១)ការធ្វើទំនើបកម្មក្របខណ្ឌច្បាប់ ពិសេស ការអនុម័ត និង ការឱ្យប្រើនូវក្រមព្រហ្មទណ្ឌ បន្ថែមលើក្រមសំខាន់ៗ ចំនួនបីផ្សេងទៀត គឺ ក្រមរដ្ឋប្បវេណី ក្រមនីតិវិធីរដ្ឋប្បវេណី និង ក្រមនីតិវិធីព្រហ្មទណ្ឌ (២)ការបង្កើនការយល់ ដឹង និងលើកកម្ពស់ការអនុវត្តច្បាប់តាមរយៈ

ការអប់រំ ផ្សព្វផ្សាយនិងបណ្តុះបណ្តាលច្បាប់ ដល់មន្ត្រីផ្តល់សេវាយុត្តិធម៌ និង មន្ត្រីអនុវត្ត ច្បាប់ពាក់ព័ន្ធផ្សេងទៀត (៣)ការកែលម្អ ប្រព័ន្ធតុលាការ តាមរយៈការពង្រឹងសមត្ថភាព និង ការទទួលខុសត្រូវវិជ្ជាជីវៈរបស់ចៅក្រម និងព្រះរាជអាជ្ញា (៤)ការផ្តល់មធ្យោបាយ បន្ថែមទៀតដល់ស្ថាប័នតុលាការ តាមរយៈ ការបង្កើនថវិកាជាបណ្តើរៗ សម្រាប់វិស័យនេះ និង (៥)ការពង្រីក និង លើកកម្ពស់យន្តការនៃ ការដោះស្រាយវិវាទ ក្រៅប្រព័ន្ធតុលាការ តាម រយៈការដាក់ឱ្យដំណើរការមណ្ឌលសេវាកម្ម យុត្តិធម៌ និង ការបង្កើតមជ្ឈមណ្ឌលជាតិនៃ មជ្ឈត្តការពាណិជ្ជកម្ម¹³។ ដើម្បីឱ្យកាន់តែ ច្បាស់លើកិច្ចការនេះ ខ្ញុំសូមបង្ហាញនូវក្រុម ហ៊ុនធំៗនៅក្នុងពិភពលោក ដែលបាននឹង កំពុងធ្វើពាណិជ្ជកម្មអន្តរជាតិអនុលោមទៅ តាមច្បាប់ កិច្ចសន្យាពាណិជ្ជកម្មអន្តរជាតិ។

៩-ក្រុមហ៊ុនដំបូងអនុវត្តច្បាប់កិច្ច សន្យាពាណិជ្ជកម្មអន្តរជាតិបាន លោកស៊ីម

ខាងក្រោមនេះគឺជា Top Ten នៃនាវា ដឹកទំនិញធំៗ បំផុតនៅក្នុងពិភពលោក ដែល អាចផ្ទុកទំនិញបានចាប់ពីរាប់សែនតោន រហូត

¹³ រាជរដ្ឋាភិបាលកម្ពុជា៖យុទ្ធសាស្ត្រចតុកោណ ដើម្បី កំណើន ការងារ សមធម៌ និង ប្រសិទ្ធភាព នៅកម្ពុជា ដំណាក់កាលទី៣ ភ្នំពេញ ឆ្នាំ២០១៣ ទំព័រ ៣៧-៣៨។

ដល់រាប់លានតោន និង រកប្រាក់ចំណូលប្រចាំ ឆ្នាំបាន រហូតដល់ទៅខ្ទង់ពាន់លានដុល្លា¹⁴។

៩.១-ក្រុមហ៊ុន MAERSK AP Moller-Maersk Group របស់ប្រទេសឌឺណឺម



MAERSK គឺជា ក្រុមហ៊ុន ហូលឡង់ ដែលបានបង្កើតឡើងនៅក្នុងឆ្នាំ ១៩០៤ មាន ទីស្នាក់ការនៅក្នុងទីក្រុង កូបេនហា ក (COPENHAGEN) ប្រទេសដាណឺម៉ាក។ ក្រុមហ៊ុននេះមាននាវាដំបូងគេបង្អស់ បាននិង កំពុងធ្វើប្រតិបត្តិការ ជាមួយប្រទេសចំនួន ១៣០ និង រកប្រាក់ចំណូលបានប្រមាណ ៦៧៥ ពាន់លានដុល្លាអាមេរិក ក្នុងមួយឆ្នាំ។ វាផ្តល់ការងារដល់មនុស្សចំនួន ៧៦ ០០០នាក់ និង អាចលើកដាក់ទំនិញបាន ៤ ១៧៦ ៥១៧ TEU។

៩.២ -ក្រុមហ៊ុន Mediterranean Shipping Company S.A (MSC) របស់ប្រទេសស្វីស



¹⁴ [http://www. top 10 biggest shipping companies in the world,...//](http://www.top10biggestshippingcompaniesintheworld.com/) 12/2/2023

ប្រតិបត្តិការពីទីក្រុងហ្សឺណែវ ប្រទេសស្វីស។ ក្រុមហ៊ុននេះប្រតិបត្តិការជាមួយកំពង់ផែ ចំនួន៥០០ លើផ្លូវពាណិជ្ជកម្មប្រមាណ២០០ នៅទូទាំងពិភពលោក។ វាបានផ្តល់ការងារ ជាង៧០ ០០០នាក់ និង រកប្រាក់ចំណូលបាន ២៨ ពាន់លានដុល្លាអាមេរិក ក្នុងមួយឆ្នាំ។

៩.៣-ក្រុមហ៊ុន China COSCO (COSCO Shipping) របស់ប្រទេសចិន



COSCO Shipping គឺជាក្រុមហ៊ុនរបស់ ប្រទេសចិន ដែលមាននាវាជាង១០០០០ គ្រឿង ធ្វើប្រតិបត្តិការជាមួយកំពង់ផែជាង ១០០០ នៅទូទាំងពិភពលោក។ វាបានផ្តល់ការ ចំនួន១៣០០០០ នាក់ និងរកប្រាក់ចំណូល បាន៧,២ ពាន់លានដុល្លាអាមេរិក ក្នុងមួយឆ្នាំ។

៩.៤-ក្រុមហ៊ុន CMA CGM Group របស់ ប្រទេសបារាំង



CMA CGM Group គឺជាក្រុមហ៊ុនរបស់ ប្រទេសបារាំង បានបង្កើតឡើងនៅក្នុងឆ្នាំ ១៩៧៨ មានទីស្នាក់ការនៅក្នុងទីក្រុង

Marseille ប្រទេសបារាំង។ វាប្រតិបត្តិការតាមរយៈ១៦០ ក្រុមហ៊ុន៧៥៥ ភ្នាក់ងារ និង មាន ឃ្នាំងចំនួន៧៥០ វាបានផ្តល់ការងារបានចំនួន ១១០ ០០០ នាក់ វាអាចលើកដាក់ទំនិញបាន ២ ៦៩៦ ៧១០ total TEU។

៩.៥-ក្រុមហ៊ុន Hapag-Lloyd របស់ប្រទេសអាល្លឺម៉ង់



Hapag-Lloyd គឺ ជា ក្រុមហ៊ុន របស់ ប្រទេសអាល្លឺម៉ង់ ដែលធ្វើប្រតិបត្តិការពីទីក្រុង Hamburg។ ក្រុមហ៊ុននេះប្រតិបត្តិការជាមួយ ផែចំនួន៦០០ និង ជាមួយប្រទេសចំនួន១២៨ វាមានសមត្ថភាពផ្ទុកទំនិញបានចំនួន១ ៦៨៨ ៣៩៦ TEU និង ប្រើប្រាស់ផ្លូវពាណិជ្ជកម្ម ចំនួន១១៨ នៅទូទាំងពិភពលោក។ វាដឹក ទំនិញធ្ងន់កាត់ពីអាមេរិកខាងជើងអាមេរិកឡា ទីន និង មជ្ឈិមបូព៌ា។

៩.៦-ក្រុមហ៊ុន ONE (Ocean Network Express) របស់ប្រទេសសិង្ហបុរី



ONE គឺ ជា ក្រុមហ៊ុន មួយ ដែល បាន បង្កើតឡើងនៅក្នុងឆ្នាំ២០១៨ មានទីស្នាក់ការ នៅក្នុងប្រទេសសិង្ហបុរី។ ក្រុមហ៊ុននេះមាន សមត្ថភាពដឹកទំនិញបាន១ ៥៧៩ ៨៦៨ TEU និង ផ្តល់ការងារ បានចំនួន១២ ០០០ នាក់ វាគឺ ជា ពាណិជ្ជកម្មរួមគ្នា (joint venture) រវាង ប្រទេសកូរ៉េខាងត្បូង (K-Line), (ប្រទេសជប៉ុន) ក្រុមហ៊ុន Nippon Yusen Kaisha, និងក្រុមហ៊ុន Mitsui OSK lines។ ហ៊ុននេះត្រូវបានគេចាត់ ទុកថាជាក្រុមហ៊ុនវ័យក្មេងមួយ ដែលអាចរក ប្រាក់ចំណូលប្រចាំឆ្នាំបានចំនួន២,៨៧ ពាន់ លានដុល្លារអាមេរិក ។

៩.៧-ក្រុមហ៊ុន EVERGREEN របស់ Taiwan



EVERGREEN គឺ ជា ក្រុមហ៊ុន មួយ ដែលបាននឹងកំពុងធ្វើជំនួញរវាង Far East និង ប្រទេសទាំងឡាយនៅក្នុងទ្វីបអាមេរិក ទ្វីបអឺរ៉ុបខាងជើង និង តំបន់មេឌីទែរ៉ានេខាង កើត។ ក្រុមហ៊ុន EVERGREEN មានទីស្នាក់ ការធំនៅ Taiwan ក្រុមហ៊ុននេះមាននាវាដឹក ទំនិញ(Container Ships) ជាង២០០ និងមាន សមត្ថភាពផ្ទុក១ ៣០៣ ៤២០ TEU និង ធ្វើ ដំណើរទៅកាន់កំពង់ផែចំនួន២៤០ នៅទូទាំង ពិភពលោក។

៩.៨-ក្រុមហ៊ុន YANG MING របស់ Taiwan



YANG MING គឺជាក្រុមហ៊ុនមួយដែលបង្កើតឡើងនៅក្នុងឆ្នាំ១៩៧២ មានទីស្នាក់ការដំបៅនៅ Taiwan។ ក្រុមហ៊ុននេះផ្តោតលើ International Logistics and Shipping Services វាធ្វើប្រតិបត្តិការជាមួយ៧០ ប្រទេស និង ចូលចិត្តកំពង់ផែចំនួន១៧០ និងមានសមត្ថភាពផ្ទុកទំនិញបាន៧,៧២ លានតោន។ ក្រុមហ៊ុននេះធ្វើប្រតិបត្តិការជាមួយប្រទេសហូឡង់ បែលហ្ស៊ិក សហរដ្ឋអាមេរិក និងតៃវ៉ាន់ ក្រុមហ៊ុននេះផ្តល់ការងារជាង ៥០០០ នាក់ដល់មនុស្សម្នាទាំងឡាយ។

៩.៩-ក្រុមហ៊ុន Pacific International Lines (PIL) របស់ប្រទេសសិង្ហបុរី



PIL គឺជាក្រុមហ៊ុនមួយដែលបានបង្កើតឡើងនៅក្នុងឆ្នាំ១៩៦៧ និង មានទីស្នាក់ការនៅក្នុងប្រទេសសិង្ហបុរី ក្រុមហ៊ុននេះមាននាវាដឹកទំនិញចំនួន១៥៣ ដែលបម្រើសេវានៅក្នុង

៥០០ ទីតាំងនៅក្នុងទ្វីបអាហ្វ្រិក ទ្វីបអាស៊ី មជ្ឈិមបូព៌ា អូស្ត្រាលី ណូវែលហ្សេឡង់ ឥណ្ឌា អាមេរិកខាងជើង និង សមុទ្រខ្មៅ។ ក្រុមហ៊ុន PIL បានផ្តល់ការងារចំនួន១៨ ០០០នាក់ និង រកប្រាក់ចំណូលបាន៤,០៤ ពាន់លានដុល្លារអាមេរិកក្នុងមួយឆ្នាំ។ វាមានសមត្ថភាពផ្ទុកទំនិញបាន៣៩៣ ៤៩៨ Total TEU។

៩.១០-ក្រុមហ៊ុន Hyundai Merchant Marine (HMM) របស់ប្រទេសកូរ៉េខាងត្បូង



HMM គឺជាក្រុមហ៊ុនមួយដែលបង្កើតឡើងនៅក្នុងឆ្នាំ១៩៧៦ មានទីស្នាក់ការនៅក្នុងទីក្រុងសេអ៊ូល ប្រទេសកូរ៉េខាងត្បូង។ ក្រុមហ៊ុននេះផ្តោតលើ International Shipping Solutions ដូចជា ក្លាស់សេ ទំនិញ, សម្បត្តិទំនិញ...។ល។ ក្រុមហ៊ុននេះបានរកប្រាក់ចំណូលបាន៤,៦ ពាន់លានដុល្លារអាមេរិកក្នុងមួយឆ្នាំ។ វាផ្តល់ការងារពី១២០០ នាក់ ដល់ ៥០០០ នាក់ និង អាចផ្ទុកទំនិញបាន៣៩២ ៣១៤ TEU ។

សេចក្តីសន្និដ្ឋាន

សរុបសេចក្តីមកការអនុវត្តច្បាប់កិច្ចសន្យាពាណិជ្ជកម្មអន្តរជាតិ បានផ្តល់ឱ្យក្រុមហ៊ុនរូបវន្តបុគ្គល និង ក្រុមហ៊ុននីតិបុគ្គលជាតិ និង អន្តរជាតិ មាននីតិសម្បទា និង នីត្យានុកូលភាព រឹងមាំតាមគតិយុត្ត ដែលកាន់តែជំរុញការធ្វើពាណិជ្ជកម្មអន្តរជាតិទាំងទ្វេភាគី និង ពហុភាគីឱ្យរីកចម្រើនឡើងវិញទៅមួយឆ្នាំ ក្នុងនោះក្រុមហ៊ុននីមួយៗ អាចរកប្រាក់ចំណូលប្រចាំឆ្នាំ បានរាប់ពាន់លានដុល្លារ និងបង្កើតការងារដល់មនុស្សជាតិរាប់ម៉ឺននាក់។ ទាំងនេះ គឺជាចក្ខុវិស័យសម្រាប់រៀបចំ អនុវត្ត និង ពង្រីកការធ្វើពាណិជ្ជកម្មអន្តរជាតិរបស់យើង ដោយឈរលើកត្តាសុខសន្តិភាព ស្ថិរភាពនយោបាយ ធនធានមនុស្ស ធនធានមូលធន ការចេះសមាហរណកម្មខ្លួន ចូលទៅក្នុងពិភពលោក ជាពិសេសការចេះ យល់ដឹងនូវច្បាប់ច្បាស់លាស់នោះវាគឺជាកូនសោរសម្រាប់ចាក់ចេញចូល ទៅក្នុងការធ្វើពាណិជ្ជកម្មអន្តរជាតិដើម្បីស្រូបយកប្រាក់ចំណេញ ដែលជាចំណូលប្រចាំឆ្នាំ ដ៏ក្រាស់ក្រៃលបន្ថែមទៀតសម្រាប់ប្រទេសកម្ពុជា។

ឯកសារយោង

១-ក្រសួងពាណិជ្ជកម្ម៖ *ច្បាប់ស្តីពីមជ្ឈត្តការផ្នែកពាណិជ្ជកម្ម* ធនាគារអភិវឌ្ឍន៍អាស៊ី ភ្នំពេញ ឆ្នាំ២០០៦។

២-សុក ស៊ីផាន់ណា, *មគ្គុទ្ទេសក៍ពាណិជ្ជកម្មឆ្ពោះទៅរកប្រព័ន្ធពាណិជ្ជកម្មពិភពលោក* បោះពុម្ពលើកទី២ មជ្ឈមណ្ឌលពាណិជ្ជកម្មអន្តរជាតិ ទីក្រុងហ្សឺណែវ ឆ្នាំ ១៩៩៩ ។

៣- *វចនានុក្រមខ្មែរ ភាគទី១ និង ភាគទី២* ការផ្សាយរបស់ពុទ្ធសាសនបណ្ឌិត្យ ភ្នំពេញ ឆ្នាំ ១៩៦៨។

៤-រាជរដ្ឋាភិបាលកម្ពុជា៖ *ផែនការយុទ្ធសាស្ត្រអភិវឌ្ឍន៍ជាតិ ២០១៥-២០២៣* ភ្នំពេញ ឆ្នាំ ២០១៥។

៥-ទីស្តីការគណៈរដ្ឋមន្ត្រី៖ *សទ្ទានុក្រមពាក្យច្បាប់ រដ្ឋប្បវេណី និង នីតិវិធីរដ្ឋប្បវេណី* បោះពុម្ពលើកទី១ ភ្នំពេញ ឆ្នាំ ២០០៧។

៦-WTO, *Trading into the Future*, World Trade Organizations, Geneva, 1995.

៧-WTO, *Opening Markets for Trade in Services*, the University Press, Cambridge, 2008.

៨-The Asia Foundation, *International Contract Law*, International Printing House, Phnom Penh, 2001.

៩-Ministry of Commerce, <http://www.moc.gov.kh> 9 January,23.


១០-[http://www. top 10 biggest shipping companies in the world,...](http://www.top10biggestshippingcompaniesintheworld.com)// 12/2/2023

ឧបសម្ព័ន្ធ ទី១



ផ្លូវដឹកជញ្ជូនតាមសមុទ្រ ដែលទាក់ទងទៅនឹងកំពង់ផែនៃប្រទេសសិង្ហបុរី

ទី២



ផែនទីទិសដៅធ្វើដំណើររបស់នាវាតាមប្រកសមុទ្រសិង្ហបុរី

១២



កំពង់ផែរបស់ប្រទេសសិង្ហបុរី

១៤



សកម្មភាពលើកដាក់ទំនិញ នៅកំពង់ផែក្រុងព្រះសីហនុ (១)

ទី៥



សកម្មភាពលើកដាក់ទំនិញ នៅកំពង់ផែក្រុងព្រះសីហនុ (២)

ទី៦



សកម្មភាពលើកដាក់ទំនិញ នៅកំពង់ផែក្រុងព្រះសីហនុ (៣)